

کتابسرایینکبین

مشہور حمد و نعت اور نظم و ترانہ کا بہترین گلدستہ

بِعَمَلِكِ الْكُشْرِ

مرتب

مؤلفانہ و مفتی رضوان نسیم قاسمی

استاذ فقہ و افتاء معہد الدلائل العلیا اہلوازی شریف پٹنہ

شعبہ نشر و اشاعت

مکتبہ دارالرقم نئیال

فیض پور عرف گھنورا ضلع روتھ، نیپال

Mob: 8986305186



مشہور محدث اور نظم و تراجم کا بہترین گلدستہ

بغایک الکثیر



مولانا مفتی رضوان نسیمی قاسمی
استاذ فقہ و افتاء معتمد المدارس العلمیہ اہل ادریس شریف دہلی

ناشر

مکتبہ دارالرقم ندیال

فیض پور عرف گھنیرا ضلع روتھن، ندیال

Mob: 8986305186



تفصیلات

نام کتاب _____ نعمات دلکش
مرتب _____ مولانا مفتی رضوان نسیم قاسمی
استاذ _____ شعبہ افتاء: معہد الدراسات العلیا، پھلواری شریف پٹنہ
رابطہ نمبر _____ انڈین نمبر: 8986305186، نیپالی نمبر: 9809191037
صفحات _____ 64

ملنے کے پتے

مکتبہ دارالرقم نیپال

فیض پور عرف کھنڈا ضلع روتھن، نیپال

Mob: 8986305186

فہرست مضامین

- ۲۳ بن دیکھے محمد پر قربان زمانہ ہے.....
- ۲۴ وہ میرا نبی میرا نبی میرا نبی ہے.....
- ۲۵ چاند دو ٹکڑے کیا سورج کو بھی.....
- ۲۶ نام اتنا سہانا کسی کا نہیں.....
- ۲۶ مدینے کو جائیں یہ جی چاہتا ہے.....
- ۲۷ ہم آقا کے ماننے والے ہیں ہم.....
- ۲۷ آپ جب نبوت کا معجزہ دکھاتے..
- ۲۸ سامنے سیرت مصطفیٰ درس ہے.....
- ۲۹ ہے نظر میں جمال حبیب خدا.....
- ۳۰ زباں معطر ہے دل منور طبیعتوں.....
- ۳۰ کیا پیام لائی ہے اے صبا.....
- ۳۱ موت بھی اچھی وہاں کی زندگی.....
- ۳۱ جب اپنے دل کو میں نے دیوانہ... ۳۱
- ۳۲ اے کاش مدینے جانے کا کچھ.....
- ۳۲ خدا نے کیا بنائی نورسی صورت.....
- ۳۳ جو پہنے ہوئے عرش پہ نعلین گیا ہے.. ۳۳
- ۳۴ اے رسول! میں! تجھ سا کوئی نہیں.. ۳۴
- ۳۵ ہیں بڑے خوب صورت حبیب..... ۳۵
- ۳۶ سرور کون و مکاں کی سروری بھی..... ۳۶
- ۳۷ ہرا گنبد جو دیکھو گے زمانہ..... ۳۷
- پہلا باب: دلکش حمد و مناجات
- میرا غفلت میں ڈوبادل بدل دے.. ۷
- اپنے مالک کا میں نام لیکر بزم..... ۸
- بس میرے دل میں تیری محبت رہے.. ۸
- یا اللہ یا رحمن یا کریم و یا رحیم..... ۹
- حسبی ربی جل اللہ مافی قلبی غیر اللہ.. ۱۰
- اے رب ذوالجلال!..... ۱۱
- وہ میرا خدا میرا خدا میرا خدا ہے... ۱۲
- لا الہ الا اللہ! لا الہ الا اللہ!..... ۱۳
- ادراک سے پرے ہیں یارب مقام.. ۱۵
- دوسرا باب: دلکش نعتیں
- جن کی تعریف خود رب کعبہ کرے.. ۱۶
- وہ نور ہدی نور ہدی نور ہدی ہے... ۱۷
- جدھر دیکھتے ہیں ادھر خوب صورت.. ۱۹
- نبوت ناز کرتی ہے رسالت ناز..... ۲۰
- اندھیروں سے کھد و پہنچ جاؤں گا میں ۲۱
- تمنا ہے دل کی چلا جاؤں طیبہ..... ۲۱
- میری الفت مدینے سے یوں ہی... ۲۲
- کاغذ پہ بناتا ہوں تصویر..... ۲۲
- آئے جب مصطفیٰ آمنے سامنے..... ۲۳

دنيا جس کو ماں کہتی ہے ذات بڑی . ۴۹
 پیاری ماں مجھ کو تیری دعا چاہئے ... ۵۰
 نوری محفل پہ چادر تنی نور کی ۵۱
 سارے جہاں سے اچھا ۵۲
 لگا کر اپنے سینے سے کہا یوں ماں ... ۵۳
 الوداعی نظم (معہہ الدراسات العلیا) ... ۵۵
 چوتھا باب : دلکش ترانے
 یارب دل مسلم کو وہ زندہ ۵۷
 رب کو نین میرے دل کی دعائیں .. ۵۸
 میں ایک چھوٹی سی بچی ہوں ۵۹
 میرا جینا میرا مرنا الہی تیری ۶۰
 لب پہ آتی ہے دعا بن کے تمنا ۶۱
 اے میری آنکھوں کی ٹھنڈک ۶۲

سب کی آنکھوں کا تارا مدینے ۳۸
 میری آنکھیں ترستی ہیں یارب ۳۹
 دنیا سے مصطفیٰ نے ظلمت مٹا دیئے . ۳۹
 وہ جو عشق محمد کی شمع اپنے دل میں ... ۴۰
 میں نے صل علی لکھ دیا ہے ۴۱
 ہر جگہ پر گونجتا ہے ترانہ نبی کا ۴۲
 وضو کی طہارت نہ ہر گز مٹے گی ۴۲
 عائشہ عائشہ عائشہ عائشہ عائشہ ۴۳
 تیسرا باب : دلکش نظمیں
 بستی کی رونق مسجد سے شان ۴۴
 میرا دل تڑپ رہا ہے میرا ۴۵
 آنسو بھی ہمارے ہیں دامن بھی ... ۴۶
 پیاری پیاری سی یہ چاند سی بیٹیاں .. ۴۶
 ماں باپ بڑے انمول ہیں ۴۷
 فرش مخمل پہ اے سونے والوں ۴۸




انتساب

میں اس کتاب کو اس عظیم ہستی کی طرف منسوب کرتا ہوں؛ جن کے لئے یہ بزم ہستی سجائی گئی ہے، جن کے سر اقدس پر ختم نبوت کا تاج رکھا گیا ہے، جنہیں سید الاولیٰ والآخرین کے لقب سے نوازا گیا ہے، جنہیں شافعِ محشر کا اعزاز عطا کیا گیا ہے، جن کو ساقی کوثر کے منصبِ عظیم سے سرفراز کیا گیا ہے، جن کو معراج کی رات سارے نبیوں کی امامت کا شرف حاصل ہوا ہے، جن کی امت کو دنیا کی بہترین امت کہا گیا ہے، جن کے نام کو اللہ تعالیٰ نے اپنے نام کے ساتھ ہر جگہ ذکر کیا ہے، جن کی شان میں حضرت حسان بن ثابت نے کہا ہے:

وَأَحْسَنَ مِنْكَ لَمْ تَرَ قَطُّ عَيْنِي وَأَجْمَلَ مِنْكَ لَمْ تَلِدِ النِّسَاءُ
خُلِقْتَ مُبْرَأً مِنْ كُلِّ عَيْبٍ كَأَنَّكَ قَدْ خُلِقْتَ كَمَا تَشَاءُ

میری آنکھوں نے آپ ﷺ سے زیادہ حسین آدمی نہیں دیکھا، کسی عورت نے آپ ﷺ سے زیادہ خوبصورت بچہ نہیں جنا، آپ ﷺ تمام عیبوں سے اس طرح پاک و صاف پیدا کئے گئے ہیں، گویا کہ آپ اپنی چاہت کے مطابق پیدا کئے گئے ہیں۔



مقدمہ

- ۱۔ حمد اور نعت کے لغوی معنی ہے ”کسی کی خوبی و تعریف بیان کرنا“، لیکن اصطلاح میں اللہ تعالیٰ کی تعریف بیان کرنے کو حمد اور نبی اکرم ﷺ کی مدح سرائی کرنے کو نعت سے تعبیر کیا جاتا ہے، یہ بات بھی ذہن نشین رہے کہ حمد اور نعت؛ نظم و نثر دونوں اقسامِ ادب میں بولے اور لکھے جاتے ہیں لیکن ان کا زیادہ تر استعمال صرف ان منظوم کلاموں کے لئے ہوتا ہے جن میں اللہ تعالیٰ یا نبی اکرم ﷺ کی تعریف کی جائے۔
- ۲۔ حضرت حسان بن ثابت سے لیکر اکابرِ دین و بندگان اور عصر حاضر کے نامور شعراء تک ہر دور میں نعت خوانوں کی ایک اچھی خاصی تعداد موجود رہی ہے جنہوں نے نبی اکرم ﷺ کے حسن و جمال، اخلاق و اطوار، فضائل و مناقب، معجزات و فرمودات اور آپ ﷺ کی حیاتِ طیبہ کے مختلف پہلوؤں کا تذکرہ کر کے اپنے کلام کو زینت بخشی ہے۔
- ۳۔ ایک عرصہ سے میری خواہش تھی کہ مدارس کے طلبہ و طالبات کے لئے ایک ایسی کتاب لکھی جائے جو حمد و نعت کا بھی مجموعہ ہو اور نظم و ترانہ کا بھی گلدستہ ہو، اسی خیال کے پیش نظر بندہ نے مولانا محمد نجیب اللہ صاحب قاسمی کی معاونت سے زیر نظر کتاب ترتیب دی ہے، مجھے یقین ہے کہ طلبہ و طالبات اس کتاب کو پسندیدگی کی نگاہ سے دیکھیں گے، نیز اللہ تعالیٰ سے دعا گو بھی ہوں کہ وہ بندہ کی اس کتاب کو طلبہ و طالبات کے لئے مفید اور بندہ کے لئے باعثِ نجات اور توشہٴ آخرت بنائیں۔

دعاؤں کا طالب:

مفتی رضوان نسیم قاسمی (گھیورا، روتھٹ، نیپال)

استاذ فقہ: معہد الدراسات العليا، پھلواڑی شریف پٹنہ

انڈین نمبر (8986305186) نیپالی نمبر (9809191037)

مناجات (۱)

میرا غفلت میں ڈوبا دل بدل دے

ہوا و حرص والا دل بدل دے میرا غفلت میں ڈوبا دل بدل دے
 بدل دے دل کی دنیا دل بدل دے خدایا فضل فرما دل بدل دے
 رہوں بیٹھا میں اپنا سر جھکا کر سرور ایسا عطا کر دل بدل دے
 گنہگاری میں کب تک عمر کاٹوں بدل دے میرا رستہ دل بدل دے
 سنوں میں نام تیرا دھڑکنوں میں مزہ آجائے مولیٰ دل بدل دے
 یہ کیسا دل ہے سینے میں الہی جو زندہ بھی ہے مردہ دل بدل دے
 تیرا ہو جاؤں اتنی آرزو ہے بس اتنی ہے تمنا دل بدل دے
 پڑا ہوں تیرے در پر دل شکستہ رہوں کیوں دل شکستہ دل بدل دے
 کروں قربان اپنی ساری خوشیاں تو اپنا غم عطا کر دل بدل دے
 جو ہو دیدار تیرا روز محشر تو دیکھے مسکرا کر دل بدل دے
 رہوں میں سر بسجده تیرے در پر خشوع ایسا عطا کر دل بدل دے
 ہٹالوں آنکھ اپنی ماسوا سے جیوں میں تیری خاطر دل بدل دے
 میری فریاد سن لے میرے مولیٰ بنا لے اپنا بندہ دل بدل دے
 سہل فرما مسلسل یاد اپنی خدایا رحم فرما دل بدل دے
 ہوا و حرص والا دل بدل دے میرا غفلت میں ڈوبا دل بدل دے



مناجات (۲)

اپنے مالک کا میں نام لیکر بزم کی ابتداء کر رہا ہوں

اپنے مالک کا میں نام لیکر بزم کی ابتداء کر رہا ہوں
 یا خدا آ برو رکھ میری تو تیری حمد و ثناء کر رہا ہوں
 تو جو چاہے تو بن جائے قسمت میرے سجدوں کی کیا ہے حقیقت
 تیری چوکھٹ پہ سر کو جھکا کر فرض اپنا ادا کر رہا ہوں
 میں نے دنیا کا دیکھا نظارہ الْمَدَد کہکے میں نے پکارا
 مجھ کو اپنی پناہوں میں رکھنا بس یہی التجا کر رہا ہوں
 آج محفل میں بیٹھے ہیں جتنے سب کے دل کی تمنا ہو پوری
 سب کو حاجی بنا دے تو مولیٰ میں تڑپ کر دعا کر رہا ہوں
 اپنے محبوب کا در دکھا دے میرا سویا مقدر جگا دے
 لطف دنیا کو لے آج سے میں اپنے دل سے جدا کر رہا ہوں

مناجات (۳) بس میرے دل میں تیری محبت رہے

بس میرے دل میں تیری محبت رہے زندگی میری پابند سنت رہے
 میں جہاں بھی رہوں جس فضاء میں رہوں میرا تقویٰ ہمیشہ سلامت رہے
 سامنے ایسا خوفِ قیامت رہے سب گناہوں سے میری حفاظت رہے
 ساری دنیا سے ہی مجھ کو نفرت رہے بس تیرے نام کی دل میں لذت رہے
 میرے دل میں تیرا دردِ الفت رہے میری دنیائے الفت سلامت رہے
 عاشقوں میں میرا نام ہو جائے گا اپنے اعمال پر گر ندامت رہے

حمد پاک (۱)

یا اللہ! یا رحمن! یا کریم! ویا رحیم!

یا اللہ! یا رحمن! یا کریم! ویا رحیم!

یا اللہ! یا رحمن! یا کریم! ویا رحیم!

یا اللہ! یا رحمن! یا کریم! ویا رحیم!

ارفع واعلیٰ نام تیرا كُنْ فَيَكُونُ ہے کام تیرا

ذکر ہے صبح و شام تیرا لَا إِلَهَ إِلَّا اللَّهُ

ذات ہے تیری لا محدود ہر شے میں ہے تو موجود

ایک تو ہی سب کا معبود لَا إِلَهَ إِلَّا اللَّهُ

شمس و قمر تسبیح کریں اور شجر سجدے میں رہے

ذکر چرند پرند کرے لَا إِلَهَ إِلَّا اللَّهُ

نور محمد جب چکا صل علی کا شور ہوا

ذره ذرہ کہنے لگا لَا إِلَهَ إِلَّا اللَّهُ

سورج چاند ستاروں کو اور دھرتی کے مزاروں کو

وہی سجانے والا ہے لَا إِلَهَ إِلَّا اللَّهُ

جو ہم سب کا مولیٰ ہے جو ہم سب کا داتا ہے

وہ ہم سب کا اللہ ہے لَا إِلَهَ إِلَّا اللَّهُ

مولیٰ سب کو کرے قبول سب کو عطا ہو عشقِ رسول

سب پر ہو رحمت کا نزول لَا إِلَهَ إِلَّا اللَّهُ

حمد پاک (۲) حسبی ربی جل اللہ، مافی قلبی غیر اللہ

حَسْبِي رَبِّي جَلَّ اللَّهُ، مَا فِي قَلْبِي غَيْرُ اللَّهِ
نُورِ مُحَمَّدٍ صَلَّى اللَّهُ، لَا إِلَهَ إِلَّا اللَّهُ

تیرے صدقے میں آقا سارے جہاں کو دین ملا

بے دینوں نے کلمہ پڑھا لا إِلَهَ إِلَّا اللَّهُ

سمت نبی بوجہل گیا آقا سے اس نے یہ کہا

گر ہو نبی بتلاؤ ذرا میری مٹھی میں ہے کیا

آقا کا فرمان ہوا اور فصلِ رحمن ہوا

مٹھی میں کنکر بولا لا إِلَهَ إِلَّا اللَّهُ

وہ جو بلال حبشی ہے سرورِ دین کا پیارا ہے

دنیا کے ہر عاشق کی آنکھوں کا وہ تارا ہے

ظلم ہوئے کتنے ان پر سینے پر رکھا پتھر

پھر بھی زباں پر جاری تھا لا إِلَهَ إِلَّا اللَّهُ

اپنی بہن سے بولے عمر یہ تو بتا کیا کرتی تھی

میرے آنے سے پہلے کیا چپکے چپکے پڑھتی تھی

بہن نے جب قرآن پڑھا سن کے کلام پاک خدا

دل یہ عمر کا بول اٹھا لا إِلَهَ إِلَّا اللَّهُ

مولیٰ دل کا زنگ چھڑا قلب نوری پائے جلا

دل کو کر دے آئینہ جس میں چمکے یہ کلمہ

حَسْبِي رَبِّي جَلَّ اللَّهُ، مَا فِي قَلْبِي غَيْرُ اللَّهِ

نُورِ مُحَمَّدٍ صَلَّى اللَّهُ، لَا إِلَهَ إِلَّا اللَّهُ

حمد پاک (۳) اے رب ذوالجلال! اے رب ذوالجلال!

تیری کوئی مثال نہیں تو ہے بے مثال
 اے رب ذوالجلال! اے رب ذوالجلال!
 ذروں کو آفتاب بنانا تیرا کمال
 اے رب ذوالجلال! اے رب ذوالجلال!
 گھیرے ہوئے ہے مجھ کو زمانے کی تیرگی
 دکھلائے کون تیرے سوا مجھ کو روشنی
 اے روشنی نواز میرے دل کو بھی اجال
 اے رب ذوالجلال! اے رب ذوالجلال!
 آمادہ یوں تو مجھ کو مٹانے پہ تھا جہاں
 لیکن تیری نگاہ کرم سے اے مہرباں
 ناکام ہو گئی ہے میرے دشمنوں کی چال
 اے رب ذوالجلال! اے رب ذوالجلال!
 یا رب میرے قلم کو تو وہ روشنائی دے
 میں جھوٹ جب لکھوں تو اندھیرا دکھائی دے
 میرے شعور و فکر میں تیرا ہی ہو جمال
 اے رب ذوالجلال! اے رب ذوالجلال!
 حمد و ثناء تیری تیرے محبوب کی کروں
 توفیق کر عطا مجھے جب تک جیوں مروں
 تیرے ہی ذکر پاک میں گذرے یہ ماہ و سال
 اے رب ذوالجلال! اے رب ذوالجلال!

امت تیرے نبی کی بہت مشکلوں میں ہے
 آپس میں اختلاف ہے نفرت دلوں میں ہے
 صدقے میں مصطفیٰ کے تو مولیٰ انھیں سنبھال
 اے رب ذوالجلال! اے رب ذوالجلال!

حمد پاک (۴) وہ میرا خدا میرا خدا میرا خدا ہے

وہ میرا خدا میرا خدا میرا خدا ہے
 جو سب سے بڑا سب سے بڑا سب سے بڑا ہے
 جو ڈوبنے سے نوح کی کشتی کو بچائے
 جو آتشِ نمرود کو گلزار بنائے
 جو یوسف و یعقوب کو دوبارہ ملائے
 جو سوئے فلک حضرت عیسیٰ کو اٹھائے
 مظلوم کی بر وقت مدد جس کی عطا ہے
 وہ میرا خدا میرا خدا میرا خدا ہے
 جو رب ہے ہمارا جو سرِ عرش بریں ہے
 مخلوق کی شہ رگ سے زیادہ جو قریں ہے
 اس بات پہ پختہ میرا ایمان و یقین ہے
 وہ ذات ہے لا فانی فنا اس کو نہیں ہے
 جو روز رہے گا جو ہمیشہ سے رہا ہے
 وہ میرا خدا میرا خدا میرا خدا ہے

فرعون کو دریا میں ڈبو کر ہے مٹایا
 قارون کو بھی زیرِ زمیں پل بھر میں دھنسیا
 نمرود کو اک چھوٹے سے مچھر سے ہرایا
 بوجہل کو دو بچوں سے فی النار کرایا
 وہ جس کی پکڑ سے کوئی ظالم نہ بچا ہے
 وہ میرا خدا میرا خدا میرا خدا ہے
 مجبور و پریشان زمانے کا ستایا
 بیگانہ ہوا جس سے ہر ایک اپنا پرایا
 جب دستِ دعا اس کے حضور اپنا اٹھایا
 تھا لاکھ گنہ گار مگر پھر بھی وہ پایا
 ہر زخم کا مرہم ہے جو ہر دکھ کی دوا ہے
 وہ میرا خدا میرا خدا میرا خدا ہے
 معصوم پرندوں کی صداؤں میں ملے گا
 ہنستے ہوئے پھولوں کی اداؤں میں ملے گا
 مہکی ہوئی پرکیفِ ہواؤں میں ملے گا
 ڈھونڈھوگے تو پاکیزہ فضاؤں میں ملے گا
 تابش وہ جو ہر ایک نظارے میں چھپا ہے
 وہ میرا خدا میرا خدا میرا خدا ہے



حمد پاک (۵) لَا إِلَهَ إِلَّا اللَّهُ لَا إِلَهَ إِلَّا اللَّهُ

لَا إِلَهَ إِلَّا اللَّهُ ، لَا إِلَهَ إِلَّا اللَّهُ

لَا إِلَهَ إِلَّا اللَّهُ ، مُحَمَّدٌ رَسُولُ اللَّهِ

کوئی بتائے دریاؤں کو ایسی روانی کس نے دی
کس نے چمکتا دن بخشا ہے رات سہانی کس نے دی
نہے منے پودوں کو گلشن میں جوانی کس نے دی
وہ یکتا ہے قدرت والا یکتا ہے میرا اللہ

لَا إِلَهَ إِلَّا اللَّهُ ، لَا إِلَهَ إِلَّا اللَّهُ

لَا إِلَهَ إِلَّا اللَّهُ ، مُحَمَّدٌ رَسُولُ اللَّهِ

سوچو ذرا فرعون کے گھر میں موسیٰ کو پالا کس نے
غور کرو مچھلی کے شکم میں یونس کو رکھا کس نے
پہلے آگ میں ڈالا اور پھر آگ کو پھول کیا کس نے
جن کے نام کے گن گاتے ہیں ابراہیم خلیل اللہ

لَا إِلَهَ إِلَّا اللَّهُ ، لَا إِلَهَ إِلَّا اللَّهُ

لَا إِلَهَ إِلَّا اللَّهُ ، مُحَمَّدٌ رَسُولُ اللَّهِ

جن کو آنا تھا وہ آئے صرف قیامت باقی ہے
سورج کے شعلے کہتے ہیں حشر کی شدت باقی ہے
موت جسے کہتی ہے دنیا وہ بھی حقیقت باقی ہے
یارو اپنے دل سے نکالو اب تو خیالِ غیر اللہ

لَا إِلَهَ إِلَّا اللَّهُ ، لَا إِلَهَ إِلَّا اللَّهُ

لَا إِلَهَ إِلَّا اللَّهُ ، مُحَمَّدٌ رَسُولُ اللَّهِ

سورۂ رحمن پڑھ کر ، کرلو اپنے دل کو نورانی
 روشن روشن قلب و جگر ہو جگمگ جگمگ پیشانی
 دل میں خدا کا نام بسالو بات کرو تم قرآنی
 چکالو کردار کو اپنے لوگ کہے ماشاء اللہ

لا إِلَهَ إِلَّا اللَّهُ، لا إِلَهَ إِلَّا اللَّهُ

لا إِلَهَ إِلَّا اللَّهُ، محمد رسول الله

حمد پاک (۶) ادراک سے پرے ہیں یارب مقام تیرا

ادراک سے پرے ہیں یارب مقام تیرا
 ہر سمت ضوفشاں ہے روشن نظام تیرا
 چڑیاں چہک چہک کر گاتی ہیں حمد تیری
 چشمے سنا رہے ہیں دل کش پیام تیرا
 ہر پھول کی مہک میں تیرے کرم کی خوشبو
 باد صبا کے لب پر پیارا ہے نام تیرا
 خورشید و ماہ و انجم جلوہ نما ہیں تیرے
 راحت فزاں ہے کتنا انعام عام تیرا
 ہو شام لعل افشاں یا صبح روح افزاں
 ہر رنگ میں عیاں ہے دل کش نظام تیرا
 یارب بنیں نہ کیوں ہم توحید کے فدائی
 نظم جہاں میں یکساں ہے انتظام تیرا
 اپنی رضا سے یارب تو فیضیاب کردے
 صادق ہے یا الہی ادنی غلام تیرا

نعت شریف (۱)

جن کی تعریف خود رب کعبہ کرے

جن کی تعریف خود رب کعبہ کرے ان کی عظمت گھٹانا غلط بات ہے
جن کو قرآن یسین و طہ کہے ان پہ انگلی اٹھانا غلط بات ہے
چاند سے خوب صورت رخ مصطفیٰ ان کو دیکھا تو یہ عائشہ نے کہا
توبہ توبہ انھیں چاند جیسا کہوں چاند جیسا بتانا غلط بات ہے
یہ نبی نے کہا کہ اطاعت کرو اپنے ماں باپ کی خوب خدمت کرو
تیرے ماں باپ کے تجھ پہ احسان ہیں ان کے دل کو دکھانا غلط بات ہے
ظلم پر ظلم سہ کر یہ بولے بلال ظالموں یہ غلط ہے تمہارا خیال
کس طرح دامن مصطفیٰ چھوڑ دوں بات دل میں یہ لانا غلط بات ہے
اپنی قبروں میں زندہ ہیں سب انبیاء اپنی رحوں کے ساتھ اپنے جسموں کے ساتھ
اس کی تصدیق کرتا ہے قرآن جب ان کو مردہ بتانا غلط بات ہے
ابن ثابت کو ایسا مقدر ملا نعت پڑھنے کو آقا سے منبر ملا
نعت لکھنا و پڑھنا عبادت ہے جب فلمی نغمہ و گانا غلط بات ہے
عائشہ شاعرہ ہے ادیبہ بھی ہے مؤمنہ ہے نبی کی حمیرا بھی ہے
طاہرہ ہے نبی کی وہ زوجہ بھی ہے ان پہ انگلی اٹھانا غلط بات ہے
میکدہ ہے نبی کا سبھی کے لئے آؤ باطن چلو مئے کشی کے لئے
عشق سرکار سے جام خالی ہے گر پھر تو پینا پلانا غلط بات ہے



نعت شریف (۲)

وہ نور ہدی نور ہدی نور ہدی ہے

وہ پھول کہ جو گلشن طیبہ میں کھلا ہے
 وہ ابر کہ جو وادی بطحی سے اٹھا ہے
 وہ ذات کہ جو پیکر ایثار و وفا ہے
 وہ رحمت عالم کا لقب جس کو ملا ہے
 وہ نور ہدی نور ہدی نور ہدی ہے
 وہ صل علی صل علی صل علی ہے
 وہ گنبد خضریٰ کی حسین رشک ارم چھاؤں
 وہ شہر مدینہ میرے سرکار کا وہ گاؤں
 کونین کے سردار نے رکھے ہیں جہاں پاؤں
 فردوس بھی اس ارض مقدس پہ فدا ہے
 وہ نور ہدی نور ہدی نور ہدی ہے
 وہ صل علی صل علی صل علی ہے
 یہ ارض و سماء یہ در و دیوار نہ ہوتے
 یہ دشت و جبل یہ گل و گلزار نہ ہوتے
 پیدا جو میرے سید ابرار نہ ہوتے
 یہ سارا جہاں ان کے ہی صدقہ میں بنا ہے
 وہ نور ہدی نور ہدی نور ہدی ہے
 وہ صل علی صل علی صل علی ہے

کس درجہ المناک ہے طائف کا وہ منظر
دشمن نے جہاں آپ پہ برسائے ہیں پتھر
اللہ رے کیا خوب ہے یہ شان پیمبر

زخموں سے بدن چور ہے اور لب پہ دعا ہے
وہ نور ہدی نور ہدی نور ہدی ہے
وہ صل علی صل علی صل علی ہے

یہ شمس و قمر اور یہ پر نور ستارے
مانا کہ بہت خوب ہیں یہ سارے نظارے
اس ذات کے قدموں کے مگر دھول ہیں سارے

مزل و طہٰ جسے قرآن نے کہا ہے
وہ نور ہدی نور ہدی نور ہدی ہے
وہ صل علی صل علی صل علی ہے

دربار محمد سے کبھی کوئی سوالی
اپنا ہو یا بیگانہ ہو لوٹا نہیں خالی
ہے جود و سخا آپ کی دنیا میں مثالی

اللہ رے کیا شان عطا شان عطا ہے
وہ نور ہدی نور ہدی نور ہدی ہے
وہ صل علی صل علی صل علی ہے

جب چاک فلک پر ہوا مہتاب کا سینہ
منہ پھیر کے بھاگا وہیں بوجہل کمینہ
اللہ رے یہ معجزہ شاہِ مدینہ

کفار کا جس پر نہ کوئی داؤ چلا ہے

وہ نور ہدی نور ہدی نور ہدی ہے

وہ صل علی صل علی صل علی ہے

امت جو اسیر غم و آلام ہے تابش

دنیا کے ہر ایک گوشے میں بدنام ہے تابش

سرکار سے دوری کا یہ انجام ہے تابش

سب اپنے ہی اعمال کا پھل ہم کو ملا ہے

وہ نور ہدی نور ہدی نور ہدی ہے

وہ صل علی صل علی صل علی ہے

نعت شریف (۳)

جدھر دیکھتے ہیں ادھر خوب صورت

جدھر دیکھتے ہیں ادھر خوب صورت مدینہ کا ہر ایک سفر خوب صورت

نرالا نرالا ہے روضہ کا منظر حبیب خدا کا ہے گھر خوب صورت

سبھی زائرین حرم کہ رہے ہیں مدینہ کا سارا سفر خوب صورت

وہ میٹھی کھجوریں کھجوروں کے سائے مدینے کے سارے شجر خوب صورت

رکی جا کے طیبہ میں ایوب کے گھر لگا اونٹنی کو وہ گھر خوب صورت

محمد پہ تشدید تاج دو عالم محمد پہ پیش و زبر خوب صورت

جو نور نبی میں نشانی نہ ہوتی نہ ہوتے یہ شمس و قمر خوب صورت

ابوبکر و فاروق و عثمان و حیدر یہ چاروں ہیں مثل قمر خوب صورت

لکھوں گا پڑھوں گا میں نعت نبی ملا مجھ کو باطن ہنر خوب صورت

نعت شریف (۴)

نبوت ناز کرتی ہے رسالت ناز کرتی ہے

نبوت ناز کرتی ہے رسالت ناز کرتی ہے
 محمد مصطفیٰ پر ہر فضیلت ناز کرتی ہے
 نبی چلتے ہیں جب راہیں مہک جاتی ہیں خوشبو سے
 نبی جب بات کرتے ہیں حلاوت ناز کرتی ہے
 نبی کا رات بھر یا امتی یا امتی کہنا
 محبت اتنی امت سے کہ امت ناز کرتی ہے
 خدا ہیں مصطفیٰ ہیں بیچ میں پردہ نہیں کوئی
 قریب اتنے کہ اس قربت پہ قربت ناز کرتی ہے
 شہنشاہ دو عالم ٹاٹ کے بستر پہ سوتے ہیں
 قناعت دیکھ کر اُن کی قناعت ناز کرتی ہے
 وہ زخمی ہو کے طائف میں ہدایت کی دعا کرنا
 ادائیں سرور دیں پر ہدایت ناز کرتی ہے
 پیمبر نے انھیں صدیق اکبر کا لقب بخشا
 میرے صدیق اکبر پر صداقت ناز کرتی ہے
 ابوبکر و عمر عثمان و حیدر جاں نثار ایسے
 کہ جن کی جاں نثاری پر روایت ناز کرتی ہے
 نظیری جو کبھی ایک بار طیبہ دیکھ لیتا ہے
 تو اس کی آنکھ تا روز قیامت ناز کرتی ہے

نعت شریف (۵) اندھیروں سے کہد و پہنچ جاؤں گا میں

اندھیروں سے کہد و پہنچ جاؤں گا میں چراغِ محبت جلاتے جلاتے
 میری حاضری ہو دیارِ حرم میں ترانہ نبی کا سناتے سناتے
 میری روح میں نامِ احمد بسا ہو میری دھڑکنوں پر محمد لکھا ہو
 حیاتِ وفا میری گذرے نبی کی محبت میں آنسو بہاتے بہاتے
 وہ طائف کی وادی وہ طائف کا منظر لہو سے ہوا تر بتر جسمِ اطہر
 مگر ان کے حق میں نبی نے دعا کی جو ہنستے تھے پتھر چلاتے چلاتے
 نظر آیا جب قافلہ حاجیوں کا بیاں ہو یہ ممکن نہیں حالِ دل کا
 میں چلنے لگا خود بخود ان کے پیچھے عقیدت کے موتی لٹاتے لٹاتے

نعت شریف (۶) تمنا ہے دل کی چلا جاؤں طیبہ

تمنا ہے دل کی چلا جاؤں طیبہ درودوں کی ڈالی سجاتے سجاتے
 نکل جائے ہر رنج و غم میرے دل کا غبارِ مدینہ اڑاتے اڑاتے
 جدائی میں طیبہ کے دل رو رہا ہے نہ شب ہے گذرتی نہ دن کٹ رہا ہے
 ابھی دیر کتنی لگے گی الہی مقدر کو میرے جگاتے جگاتے
 نگاہوں میں جب سے بسا ہے مدینہ بہت یاد آتا ہے حج کا مہینہ
 برس جائے مجھ پہ یہ رحمت کا ساون چلا جاؤں میں بھی نہاتے نہاتے
 جہاں ہر گھڑی خاص فضلِ خدا ہے مدینہ کی مٹی میں آب و ہوا ہے
 ملے گی شفا جو ہیں بیمار ان کو مدینے کی مٹی لگاتے لگاتے
 مدینے کی عظمت کو دل میں بٹھا کر درود و سلاموں کو لب پر سجا کر
 حیاتِ ایک دن مجھ کو جانا ہے طیبہ محمد کی نعتیں سناتے سناتے

نعت شریف (۷)

میری الفت مدینے سے یوں ہی نہیں

میری الفت مدینے سے یوں ہی نہیں میرے آقا کا روضہ مدینہ میں ہے
 میں مدینے کی جانب نہ کیسے کھنچوں میرا دین اور دنیا مدینے میں ہے
 عرش اعظم پہ جس کی بڑی شان ہے روضہ مصطفیٰ جس کی پہچان ہے
 جس کا ہم پلہ کوئی محلہ نہیں ایک ایسا محلہ مدینے میں ہے
 پھر مجھے موت کا کوئی خطرہ نہ ہو موت کیا زندگی کی بھی پرواہ نہ ہو
 کاش سرکار ایک بار مجھ سے کہیں اب تیرا جینا مرنا مدینے میں ہے
 سرورِ دو جہاں سے دعا ہے میری آبدو چشم تر التجا ہے میری
 ان کی فہرست میں میرا بھی نام ہو جن کا روز آنا جانا مدینے میں ہے
 جب نظر سوائے طیبہ روانہ ہوئی ساتھ دل بھی گیا ساتھ جاں بھی گئی
 میں منیر اب رہوں گا یہاں کس لئے میرا سارا اثاثہ مدینے میں ہے

نعت شریف (۸) کاغذ پہ بناتا ہوں تصویر مدینے کی

کاغذ پہ بناتا ہوں تصویر مدینے کی پھر دیکھنے لگتا ہوں تاثیر مدینے کی
 میں انکی محبت کا ایک ادنی سا قیدی ہوں پہنادو مجھے یاروں زنجیر مدینے کی
 اے حاجیو! طیبہ سے لائے ہو تو دیدینا مٹی ہے میرے حق میں اکسیر مدینے کی
 خلوت میری جلوت میں اس وقت بدلتی ہے جس وقت میں پڑھتا ہوں تحریر مدینے کی
 غلبہ تھا جہالت کا یثرب کے مکینوں پر ہجرت نے بڑھادی ہے توقیر مدینے کی
 یارب! دلِ ناصر کو اس درجہ قوی کر دے اس دل میں بسانی ہے تنویر مدینے کی

نعت شریف (۹) آئے جب مصطفیٰ آمنے سامنے

لائے تشریف دنیا میں خیر الوری حق و باطل ہوا آمنے سامنے
 کفریت شرم سے منہ چھپانے لگی آئے جب مصطفیٰ آمنے سامنے
 چاند سے خوب تر ہے رخ مصطفیٰ ان کو دیکھا تو یہ عائشہ نے کہا
 پھیلکی پھیلکی سی لگتی تھی اس کی ضیاء چاند جب تک رہا آمنے سامنے
 کفر نے پھر اٹھایا تھا فتنہ نیا ہے نبی تو کرے چاند ٹکڑے ذرا
 دیکھتے دیکھتے چاند شق ہو گیا جب نبی نے کہا آمنے سامنے
 قتل کا جب عمر نے ارادہ کیا جذبہ شوق ارقم کے گھر لے گیا
 دیکھتے ہی جمالِ رخ مصطفیٰ دل سے کلمہ پڑھا آمنے سامنے
 گمشدہ ایک سوئی کا ہے واقعہ جانے کب تک اسے ڈھونڈھتی عائشہ
 رات کی تیرگی میں اجالا لئے آگئے مصطفیٰ آمنے سامنے
 کی ہے باطن نے تقلید حسان کی رب جو چاہے تو طیبہ میں ہو حاضری
 یہ تمنا ہے آقا کہ میں بھی پڑھوں نعت خیر الوری آمنے سامنے
 نعت شریف (۱۰) بن دیکھے محمد پر قربان زمانہ ہے

بن دیکھے محمد پر قربان زمانہ ہے جس جس کو بھی دیکھا ہے وہ ان کا دیوانہ ہے
 روضہ ہے جو آقا کا جنت کا وہ ٹکڑا ہے حجرہ میں تو اماں کے رحمت کا خزانہ ہے
 اس دن سے بلندی پر پہنچی ہے میری قسمت جس دن سے محمد کا ہونٹوں پہ ترانہ ہے
 معراج کی شب مولیٰ جبرئیل سے یوں بولے محبوب کے تلووں پر لب رکھ کے جگانا ہے
 مہتاب ہوا ٹکڑے انگلی کے اشارے سے ہر معجزہ اعلیٰ ہے انداز سہانا ہے
 کچھ بھی تو نہیں پلے اعمال ارے صائم سرکار کی مدحت ہی بخشش کا بہانہ ہے

نعت شریف (۱۱)

وہ میرا نبی میرا نبی میرا نبی ہے

وہ جس کے لیے محفل کونین سچی ہے
 فردوس بریں جس کے وسیلے سے نبی ہے
 وہ ہاشمی مکی مدنی العربی ہے
 وہ میرا نبی میرا نبی میرا نبی ہے
 احمد ہے محمد ہے وہی ختم رسل ہے
 مخدوم و مربی ہے وہی والی گل ہے
 اس پر ہی نظر سارے زمانے کی لگی ہے
 وہ میرا نبی میرا نبی میرا نبی ہے
 وَالشَّمْسُ ضُحٰی چہرہ انور کی جھلک ہے
 وَاللَّیْلُ سَجٰی گیسوئے حضرت کی لچک ہے
 عالم کو ضیاء جس کے وسیلے سے ملی ہے
 وہ میرا نبی میرا نبی میرا نبی ہے
 اللہ کا فرمان اَلَمْ نَشْرَحْ لَكَ صَدْرَكَ
 منسوب ہے جس سے وَرَفَعْنَا لَكَ ذِكْرَكَ
 جس ذات کا قرآن میں بھی ذکر جلی ہے
 وہ میرا نبی میرا نبی میرا نبی ہے
 مُزَّمِّلٌ وَیَسِیْنٌ وَمُدَّتَّرٌ وَظَهْرٌ
 کیا کیا نئے القاب سے مولیٰ نے پکارا

کیا شان ہے اس کی کہ جو امی لقمی ہے
 وہ میرا نبی میرا نبی میرا نبی ہے
 وہ ذات کہ جو مظہر لولاک لَمَا ہے
 جو صاحب رَف رَف شب معراج ہوا ہے
 اسراء میں امامت جسے نبیوں کی ملی ہے
 وہ میرا نبی میرا نبی میرا نبی ہے
 کس درجہ زمانہ میں تھی مظلوم یہ عورت
 پھر کس کی بدولت ملی اسے عزت و رفعت
 وہ محسن و غم خوار ہمارا ہی نبی ہے
 وہ میرا نبی میرا نبی میرا نبی ہے

نعت شریف (۱۲)

چاند دو ٹکڑے کیا سورج کو بھی لوٹا دیا

چاند دو ٹکڑے کیا سورج کو بھی لوٹا دیا
 آسمان پر بھی نبی نے معجزہ دکھلا دیا
 حج دیا ایماں دیا قرآن دیا کلمہ دیا
 کیا بتاؤں مجھ کو آقا نے میرے کیا کیا دیا
 صرف دولت سے نہیں ہوتی حرم میں حاضری
 حق تعالیٰ نے جسے چاہا اسے پہنچا دیا
 ہے کوئی فاروق اعظم سا جہاں میں حکمراں
 چین سے سب کو سلایا اور خود پہرہ دیا

نعت شریف (۱۳) نام اتنا سہانا کسی کا نہیں

آپ شمسِ لضحیٰ آپ بدر الدجی نام اتنا سہانا کسی کا نہیں
 کعبہ کی چھاؤں ہے نور کا گاؤں ہے اتنا پیارا گھرانہ کسی کا نہیں
 جب کہ آدم نہ تھے ان کا پتلا نہ تھا اور فرشتوں نے بھی ایسا سوچا نہ تھا
 رازِ حسنِ نبی پر تھا پردہ پڑا یعنی اللہ نے کچھ بتایا نہ تھا
 عرش پر آپ کا نام تھا جلوہ گر نام اتنا پرانا کسی کا نہیں
 ذکر موسیٰ بھی ہے ذکر عیسیٰ بھی ہے نوح بھی آئے ہیں شیث بھی آئے ہیں
 اور نبیوں کے بھی تذکرے ہیں وہاں پر چم نور ان کے بھی لہرائے ہیں
 دیکھئے مرتبہ مصطفیٰ کے سوا عرش پر آنا جانا کسی کا نہیں
 ریت کی آگ پر تن جلایا گیا پھر بھی چھوٹا نہیں دامنِ مصطفیٰ
 کوئی شکوہ شکایت نہ کوئی گلہ غم ملا جو بھی دنیا میں وہ سہ لیا
 جیسے نام بلال اور عشق نبی ایسا کوئی دیوانہ کسی کا نہیں

نعت شریف (۱۴) مدینے کو جائیں یہ جی چاہتا ہے

مدینے کو جائیں یہ جی چاہتا ہے مقدر بنائیں یہ جی چاہتا ہے
 مدینے کے آقا دو عالم کے مولیٰ تیرے پاس آئیں یہ جی چاہتا ہے
 محمد کی باتیں محمد کی سیرت سنیں اور سنائیں یہ جی چاہتا ہے
 درِ پاک کے سامنے دل کو تھامے کریں ہم دعائیں یہ جی چاہتا ہے
 دلوں سے جو نکلیں دیارِ نبی میں سنیں وہ صدائیں یہ جی چاہتا ہے
 پہنچ جائیں بہراد جب ہم مدینے تو خود کو نہ پائیں یہ جی چاہتا ہے

نعت شریف (۱۵) ہم آقا کے ماننے والے ہیں

ہم آقا کے ماننے والے ہیں ہم فرقہ پرستی کیا جانے
 ہم لوگ مدارس والے ہیں ہم دہشت گردی کیا جانے
 الزام لگاتی ہے دنیا ہم لوگوں پہ دہشت گردی کا
 ہم لوگ صحابہ والے ہیں ہم خنجر گولی کیا جانے
 ہم لوگ وطن کے رکھوالے ہم دین نبی کے متوالے
 نادان ہے یہ دنیا والے علماء کی بزرگی کیا جانے
 جو چاند پہ جا کر لوٹ آیا اتنی سی ادا پہ اترا یا
 وہ عرش معلیٰ قرب خدا سدرہ کی بلندی کیا جانے
 بو بکر و عمر عثمان و علی یہ چاروں سب سے افضل ہیں
 جو ان کو برا کہتے ہیں سنو وہ ان کی ہستی کیا جانے
 اے سی میں جو رہتے ہیں اسعد اور ناز و نعم میں پلتے ہیں
 وہ فاقہ کشی کو کیا جانے وہ دھوپ کی سختی کیا جانے

نعت شریف (۱۶) آپ جب نبوت کا معجزہ دکھاتے ہیں

آپ جب نبوت کا معجزہ دکھاتے ہیں چاند ٹکڑے ہوتا ہے پیڑ چل کے آتے ہیں
 مشرکوں کی محفل میں ایک عجیب بل چل ہے کنکری کو جب آقا لا الہ پڑھاتے ہیں
 یہ بھی ایک کرشمہ ہے سوکھا تھن ہے بکری کا دودھ اُبلا جاتا ہے ہاتھ جب لگاتے ہیں
 تیز دھوپ میں چلتے دیکھ کر بادل بھی ساتھ ساتھ آقا کے سایہ کر کے چلتے ہیں

نعت شریف (۱۷)

سامنے سیرتِ مصطفیٰ درس ہے رہبری کے لئے

سامنے سیرتِ مصطفیٰ درس ہے رہبری کے لئے
 اب ہمیں اور کیا چاہئے دوستوں زندگی کے لئے
 کر یقین تو میری بات پر کیسا ہوگا اندھیرا وہ گھر
 آہی جائیں گے خیر البشر قبر میں روشنی کے لئے
 حشر میں ہم کہاں تم کہاں جب نہ ہوگا کوئی مہرباں
 بن کے رحمت حضور آئیں گے اپنے ہر امتی کے لئے
 باغِ جنت کی پروائیاں سبز گنبد کی پرچھائیاں
 کر چکا ہے خدا سب عطا اپنے ہر جنتی کے لئے
 حشر میں ہم کہاں تم کہاں جب نہ ہوگا کوئی مہرباں
 بن کے رحمت حضور آئیں گے اپنی ہر امتی کے لئے
 ہاتھ آنے کو کچھ بھی نہیں ہے بس ملے گی تو دو گز میں
 جانے پھر کیوں پریشان ہے آدمی آدمی کے لئے
 چھوڑ دنیا کے سب رنج و غم رب کرے گا نگاہِ کرم
 تو بھی اے عاصی بے نوا جائے گا حاضری کے لئے



نعت شریف (۱۸)

ہے نظر میں جمال حبیب خدا

ہے نظر میں جمالِ حبیبِ خدا ان کی تصویر سینے میں موجود ہے
 جس نے لا کر کلامِ الہی دیا وہ محمد مدینے میں موجود ہے
 پھول کھلتے ہیں پڑھ پڑھ کے صل علی جھوم کر کہ رہی ہے یہ باد صبا
 ایسی خوشبو چمن کی گلوں میں کہاں جو نبی کے پسینے میں موجود ہے
 چھوڑنا تیرا طیبہ گوارا نہیں پوری دنیا میں ایسا نظارا نہیں
 ایسا منظر زمانے نے دیکھا نہیں جیسا منظر مدینے میں موجود ہے
 جب کہ طوفانِ سینے سے ٹکرا گیا میں نے اس سے یہ بے ساختہ کہہ دیا
 کیا بگاڑے گا تو کشتی دین کا ناخدا جب مدینے میں موجود ہے
 ہم نے مانا کہ جنت بہت ہے حسین چھوڑ کر ہم مدینہ نہ جائیں کہیں
 کیوں کہ جنت میں رضوان مدینہ نہیں اور جنت مدینے میں موجود ہے
 بے سہاروں کو سینے سے لپٹا لیا جس نے جو مانگا اس کو عطا کر دیا
 ان کے در کے سوا لی ہیں شاہ و گدا وہ محمد مدینے میں موجود ہے
 جس نے لکھی یہ نعت سیرت نبی ان کے جلووں پر ہستی فنا ہو گئی
 اس کے محبوب کے نور کی روشنی میرے دل کے نگینے میں موجود ہے



نعت شریف (۱۹)

زباں معطر ہے دل منور

زباں معطر ہے دل منور طبیعتوں میں نکھار آیا
 یہ مضطرب روح جھوم اٹھی سکون آیا قرار آیا
 عرب کی پیاسی زمین پہ ہر سو صدائیں آتی تھیں العطش کی
 وہ لیکے دامن میں ابرِ رحمت حبیب پروردگار آیا
 تیرے مراتب کا کیا ٹھکانہ تو فرش سے عرش تک گیا ہے
 حدودِ کون و مکاں سے آگے تو ہی تو ایک شب گزار آیا
 نبی کا جو شخص ہو گیا ہے تو حق تعالیٰ بھی ہے اسی کا
 نہ کچھ بگاڑے گا کوئی اس کا کہ جس پہ آقا کو پیار آیا
 تو گر پڑے حشر میں نہ گھبرا درود پڑھتا ہوا چلا جا
 جو ہر مصیبت میں بن کے عشرت میرا نبی غم گسار آیا

نعت شریف (۲۰) کیا پیام لائی ہے اے صبا مدینے سے

کیا پیام لائی ہے اے صبا مدینے سے
 میں لگائے بیٹھی ہوں آسرا مدینے سے
 لوگ جاتے ہیں طیبہ جا کے لوٹ آتے ہیں
 میں کبھی نہ لوٹوں گی باخدا مدینے سے
 کیسے یہ مسلمان ہیں کیسا ان کا ایمان ہے
 بھول کر یہ بیٹھے ہیں سلسلہ مدینے سے

نعت شریف (۲۱) موت بھی اچھی وہاں کی زندگی.....

موت بھی اچھی وہاں کی زندگی بھی خوب ہے
 دوستو طیبہ نگر کی بے خودی بھی خوب ہے
 یوں تو سارے انبیاء کا مرتبہ اپنی جگہ
 سرور عالم کی لیکن سروری بھی خوب ہے
 گھر میں جو بھی تھا خدا کی راہ میں سب دیدیا
 بوکر صدیق کی دریادلی بھی خوب ہے
 آپ پیدل چل رہے ہیں اور سواری پر غلام
 حضرت فاروق کی یہ سادگی بھی خوب ہے
 سامنے رکھنا سدا قول و عمل سرکار کا
 میکدہ وحدت کا ہو تو مئے کشی بھی خوب ہے
 خوشنما منظر ہے کتنا جا کے دلکش دیکھ لے
 قدسیوں کی ہر طرف جلوہ گری بھی خوب ہے

نعت شریف (۲۲) جب اپنے دل کو میں نے دیوانہ بنا دیا

جب اپنے دل کو میں نے دیوانہ بنا دیا آقا نے مجھ کو مٹی سے سونا بنا دیا
 گزرے ہیں جس طرف سے غلامانِ مصطفیٰ دریا نے پاؤں چوم کے رستہ بنا دیا
 وہ کیا گھٹا سکے گا بھلا اس کی شان کو جس کو خدا نے نبیوں میں اعلیٰ بنا دیا
 طارق کو حضور کبھی کہ دیں خواب میں جا تجھ کو میں نے اپنا دیوانہ بنا دیا

نعت شریف (۲۳)

اے کاش مدینے جانے کا کچھ غیب سے ساماں ہو جائے

اے کاش مدینے جانے کا کچھ غیب سے ساماں ہو جائے
 محبوب خدا کے روضے پر قربان میری جاں ہو جائے
 دن رات تڑپتا رہتا ہوں اور ہجر میں روتا رہتا ہوں
 اللہ کرم فرمادے اگر مشکل میری آساں ہو جائے
 کافر تو مٹانا چاہتے ہیں دنیا سے ہمارا نام و نشاں
 اللہ چلا دے ایسی ہوا ہر شخص مسلمان ہو جائے
 اسلام کی شان و شوکت کو ایک بار دکھا دے پھر مولیٰ
 مسلم کو عطا کر وہ جذبہ اسلام پہ قرباں ہو جائے

نعت شریف (۲۴) خدا نے کیا بنائی نور سی صورت محمد کی

خدا نے کیا بنائی نور سی صورت محمد کی
 نظر آتی ہے پردے پردے پر صورت محمد کی
 نہ ہم جنت میں جائیں گے نہ ہم دوزخ میں جائیں گے
 کھڑے دیکھا کریں گے حشر میں صورت محمد کی
 ہمیں جنت میں جانے سے اگر رضوان روکے گا
 ندا آئے گی جانے دو یہ امت ہے محمد کی
 خدا نے خود یہ فرمایا یہ جنت ہے محمد کی
 کبھی دوزخ میں جاسکتی نہیں امت محمد کی

جو پہنے ہوئے عرش پہ نعلین گیا ہے

جو پہنے ہوئے عرش پہ نعلین گیا ہے
 اس ذات گرامی پہ میری جان فدا ہے
 وہ رحمت عالم ہے وہ محبوبِ خدا ہے
 آغوش میں جو آمنہ بی بی کے پلا ہے
 جس وقت اٹھی سرورِ عالم کی نگاہیں
 گونگے نے بھی توحید کا اقرار کیا ہے
 کچھ ایسے صحابی ہیں شہنشاہِ اُمم کے
 پروانہ جنت جنہیں دنیا میں ملا ہے
 اصحابِ مکرم بھی ہیں اس بات کے قائل
 جو مرتبہ صدیقِ معظم کو ملا ہے
 جبرئیل امیں لائے جہاں سورۃِ اقرآء
 وہ غارِ حراء غارِ حراء غارِ حراء ہے
 کفار کے بارے میں سرِ بدرِ نبی نے
 جس در پہ کہا جس کو اسی در پہ مرا ہے
 کیوں فکر کریں دہر میں ہم روزِ جزاء کی
 جب تاجِ شفاعت سرِ آقا پہ بندھا ہے



نعت شریف (۲۶)

تجھ سا کوئی نہیں تجھ سا کوئی نہیں

اے رسول امیں! خاتم المرسلین! تجھ سا کوئی نہیں تجھ سا کوئی نہیں
 ہے عقیدہ یہ اپنا بصدق و یقین، تجھ سا کوئی نہیں تجھ سا کوئی نہیں
 اے براہمی و ہاشمی خوش لقب! اے تو عالی نسب! اے تو اعلیٰ حسب
 دودمانِ قریشی کے دُرّ ثمیں! تجھ سا کوئی نہیں تجھ سا کوئی نہیں
 دستِ قدرت نے ایسا بنایا تجھے، جملہ اوصاف سے ہے سجایا تجھے
 اے ازل کے حسین اے ابد کے حسین! تجھ سا کوئی نہیں تجھ سا کوئی نہیں
 بزمِ کونین پہلے سجائی گئی، پھر تیری ذات منظر پہ لائی گئی
 سید الاولیں! سید الآخریں! تجھ سا کوئی نہیں تجھ سا کوئی نہیں
 تیرا سکہ رواں کل جہاں میں ہوا، اس زمیں میں ہوا آسماں میں ہوا
 کیا عرب کیا عجم سب ہیں زیرِ نگیں، تجھ سا کوئی نہیں تجھ سا کوئی نہیں
 تیرے انداز میں وسعتیں فرش کی، تیری پرواز میں رفعتیں عرش کی
 تیرے انفاس میں خلد کی یاسمیں! تجھ سا کوئی نہیں تجھ سا کوئی نہیں
 کوئی بتلائے کیسے سراپا لکھوں، کوئی ہے وہ کہ میں جس کو تجھ سا کہوں
 توبہ توبہ نہیں کوئی تجھ سا حسین، تجھ سا کوئی نہیں تجھ سا کوئی نہیں
 مصطفیٰ مجتبیٰ تیری مدح و ثنا، میرے بس میں نہیں دسترس میں نہیں
 دل کو ہمت نہیں لب کو یاراں نہیں، تجھ سا کوئی نہیں تجھ سا کوئی نہیں
 اے سراپا نفیس نفس دو جہاں! سرورِ دلبراں، دلبر عاشقاں
 ڈھونڈھتی ہے تجھے میری جان حزیں، تجھ سا کوئی نہیں، تجھ سا کوئی نہیں

نعت شریف (۲۷)

ہیں بڑے خوبصورت حبیب خدا

نہیں کوئی میرے نبی جیسا ہے یقین یہ میرا، ہیں بڑے خوبصورت حبیب خدا
 ایک دن میں نے چاند سے پوچھا تو ہے کتنا حسین کوئی تجھ سا نہیں
 تیری نوری کرنوں سے ضو بار ہے فرش زمیں کوئی تجھ سا نہیں
 تو چاند یہ بولا ناداں تجھے خبر نہیں، جس حسن کا طالب تو ہے وہ ادھر نہیں
 تو جا شہر مدینہ چلا جا، جا جا جا کے دیکھو ذرا، ہیں بڑے خوبصورت حبیب خدا
 ایک دن میں نے پھول سے پوچھا تو ہے سرخ گلاب نہیں تیرا جواب
 تیری بھینی بھینی خوشبو سے ہے مست شباب نہیں تیرا جواب
 تو پھول یہ بولا ناداں تجھے خبر نہیں، جس حسن کا طالب تو ہے وہ ادھر نہیں
 تو جا شہر مدینہ چلا جا، جا جا جا کے دیکھو ذرا، ہیں بڑے خوبصورت حبیب خدا
 خلد بریں میں دیکھی میں نے حور و ملک کی قطار نہیں جن کا شمار
 ایک ایک حور سے میں نے پوچھا بول حسین گل ناز تو ہے جان بہار
 حوروں نے کہا اونا داں تجھے خبر نہیں جس حسن کا طالب تو ہے وہ ادھر نہیں
 تو جا شہر مدینہ چلا جا، جا جا جا کے دیکھو ذرا، ہیں بڑے خوبصورت حبیب خدا
 ایک شاعر یہ سوچ رہا تھا ہاتھ میں لیکے قلم کیا کروں رقم
 وصف نبی میں جتنا لکھوں اتنا ہی ہے کم کیا کروں رقم
 تو دل یہ بولا ناداں، تجھے خبر نہیں، جس حسن کا طالب تو ہے وہ ادھر نہیں
 تو جا شہر مدینہ چلا جا، جا جا جا کے دیکھو ذرا، ہیں بڑے خوبصورت حبیب خدا

نعت شریف (۲۸)

سرور کون و مکاں کی سروری بھی خوب ہے

سرور کون و مکاں کی سروری بھی خوب ہے
 اور ان کے در سے پھیلی روشنی بھی خوب ہے
 سہم لئے الفت میں ان کی ہنس کے سب درد و الم
 عاشقانِ مصطفیٰ کی عاشقی بھی خوب ہے
 حضرت آدم سے لیکر حضرت عیسیٰ تک
 سارے نبیوں پر تمہاری برتری بھی خوب ہے
 ہر گھڑی بہتے ہیں دھارے رحمت و انوار کے
 دوستو شہرِ مدینہ کی گلی بھی خوب ہے
 کفر و باطل کے جہاں سے سارے بادل چھٹ گئے
 سرور عالم کی تشریف آوری بھی خوب ہے
 دیکھ کر تجھ کو فلک پر سب ستارے ماند ہیں
 سرورِ طیبہ تیری رخشندگی بھی خوب ہے
 جھوم کر پڑھ سب اس طرح اربابِ محفل سب کے سب
 کہہ اٹھے تابش تیری نعت نبی بھی خوب ہے



نعت شریف (۲۹) ہرا گنبد جو دیکھو گے زمانہ بھول جاؤ گے

ہرا گنبد جو دیکھو گے زمانہ بھول جاؤ گے
 اگر طیبہ کو جاؤ گے تو آنا بھول جاؤ گے
 نہ اتر او زیادہ چاند تاروں اپنی رنگت پہ
 میرے آقا کو دیکھو گے چمکنا بھول جاؤ گے
 اگر تم غور سے میرے نبی کی نعت سن لو گے
 میرا دعویٰ ہے تم گانا بجانا بھول جاؤ گے
 حدیث مصطفیٰ پر تم جو ہو جاؤ عمل پیرا
 قسم اللہ کی ماں کو ستانا بھول جاؤ گے
 مدینہ کا کبوتر ہوں پکڑ سکتا نہیں کوئی
 اگر گولی چلاؤ گے نشانہ بھول جاؤ گے
 اگر تم جان لو ایک حافظ قرآن کی عظمت
 تو اپنے بچوں کو انگلش پڑھانا بھول جاؤ گے
 اگر تم جان لو اس دار فانی کی حقیقت کو
 میرا دعویٰ ہے تم دل کو لگانا بھول جاؤ گے
 اے آمنہ کے لعل مدینہ بلائیے

اے آمنہ کے لعل مدینہ بلائیے مرنے سے پہلے گنبد خضریٰ دکھائیے
 مایوس ہو نہ جائے تمنا کی انجمن آقا مجھے بھی اپنے کرم سے بلائیے
 آنکھیں ترس رہی ہیں زیارت کے واسطے ایک دن حضور خواب میں تشریف لائیے
 جو گالیاں بھی سن کے دعائیں دیں بار بار ایسے نبی پہ دوستو قربان جانیے

نعت شریف (۳۰)

سب کی آنکھوں کا تارا مدینے میں ہے

سب کی آنکھوں کا تارا مدینے میں ہے آمنہ کا دلارا مدینے میں ہے
 شہر طیبہ مدینہ مجھے لے چلو عرش والے کا پیارا مدینے میں ہے
 شان ایسی ملی کب کسی کو کبھی عرش والے نے جن سے ملاقات کی
 سارے علم و ہنر کی ملی معرفت چشم پینا و دانا مدینے میں ہے
 آمنہ کا وہ تارا وہ نور نظر مطلب اور طالب کا لخت جگر
 جو بشر میں ہے معروف خیر البشر سارا عالم شناسا مدینے میں ہے
 جن کی سیرت کی شہرت وطن در وطن جن کی باتوں کی خوشبو چمن در چمن
 راہ حق ہے محمد کی راہ نجات حق کے داعی کا چرچا مدینے میں ہے
 جن کے علم و فضیلت کے قائل سبھی جن کی عقل و بصیرت کے قائل سبھی
 جن کی حکمت و دانش پہ قربان سبھی علم کا وہ نگینہ مدینے میں ہے
 ان کے عشاق اصحاب ہیں ذی اثر چاند تارے ہی کیا ہیں سبھی بحر و بر
 ان کی چاہت پہ قرباں ہیں شمس و قمر سارے نبیوں کا تارا مدینے میں ہے
 حوض کوثر عطا جن کو رب نے کیا اس نے ان کو شفاعت کا حق بھی دیا
 دو جہانوں کی رحمت انھیں بخش دی رب کی رحمت کا دریا مدینے میں ہے
 مہر تاباں درخشاں بدخشاں چمن نور مرسل سے روشن فروزاں چمن
 ذرہ ذرہ منور مدینے کا ہے چاند تاروں کی دنیا مدینے میں ہے



نعت شریف (۳۱)

میری آنکھیں ترستی ہیں یارب

میری آنکھیں ترستی ہیں یارب مجھ کو باغِ مدینہ دکھادے
 پیار سے زندگی دینے والے مجھکو پیارے نبی سے ملا دے
 کربلا میں حسین ابنِ حیدر حق سے فرمایا خون میں نہا کر
 تاجِ شاہی یزیدوں کو دیکر مجھ کو جامِ شہادت پلا دے
 لیکے تلوارِ فاروق گھر سے قتل کرنے چلے تھے نبی کو
 پاس پہنچے تو کی عرض رو کر میرے محبوب کلمہ پڑھا دے
 تن پہ کھا کھا کے ظالم کے کوڑے ہنس کے بولے بلال حبشی
 میں نہ چھوڑوں گا دامن نبی کا بے حیا چاہے جتنی سزا دے

نعت شریف (۳۲)

دنیا سے مصطفیٰ نے ظلمت مٹا دیئے ہیں

دنیا سے مصطفیٰ نے ظلمت مٹا دیئے ہیں جس رہ گزر سے گزرے درسِ وفادائیے ہیں
 جو دو و کرم تو دیکھو ہم عاصیوں کی خاطر رورو کے مصطفیٰ نے دریا بہا دیئے ہیں
 ایک بے نظیر تھے وہ اچھے عمل دکھا کر جو بے خبر تھے ان کو جینا سکھا دیئے ہیں
 بے جان کنکری کو کلمہ پڑھا دیئے ہیں مانگا تھا جس نے جو بھی اس کو دلوادئیے ہیں
 پتھر کی چوٹ کھا کر اور گالیاں بھی سن کر آقا کا تھا یہ عالم پھر بھی دعا دیئے ہیں

نعت شریف (۳۳)

وہ جو عشق محمد کی شمع اپنے دل میں جلاتے نہیں ہیں

وہ جو عشق محمد کی شمع اپنے دل میں جلاتے نہیں ہیں
 جی تو لیتے ہیں وہ لوگ لیکن لطف جینے کا پاتے نہیں ہیں
 فن غلامانِ خیرالوری کو جی حضوری کے آتے نہیں ہیں
 دن کو وہ رات کہتے نہیں ہیں رات کو دن بتاتے نہیں ہیں
 سارے ادیان منسوخ ہیں اب مصطفیٰ کی شریعت چلے گی
 دن نکل آئے تو چاند تارے رہ کے بھی جگمگاتے نہیں ہیں
 اللہ اللہ یہ شانِ کریبی دیکھ کر محو حیرت ہیں سب ہی
 ظلم سہتے ہیں لیکن کسی پر ظلم سرکار ڈھاتے نہیں ہیں
 آمد آمد ہے خیرالوری کی یعنی محبوب رب العلیٰ کی
 عرش اعظم پہ حور و ملائک آج پھولے سماتے نہیں ہیں
 شہر طائف میں لعل آمنہ کے سر سے پاتک لہو میں ہیں ڈوبے
 بددعا کے لئے پھر بھی دیکھو لب وہ اپنے ہلاتے نہیں ہیں
 زندگی ہو جسے اپنی پیاری موت کا خوف اس پہ ہو طاری
 ہم غلام شہِ دیں ہیں تابش موت سے خوف کھاتے نہیں ہیں



نعت شریف (۳۳)

میں نے صل علی لکھ دیا ہے

آگے ہیں فرشتوں کے جھرمٹ دیکھئے میں نے کیا لکھ دیا ہے
 ہاتھ کاغذ قلم چومتے ہیں میں نے صل علی لکھ دیا ہے
 ہے سراپا اجالا ہمارا نبی رحمت حق تعالیٰ ہمارا نبی
 جس کا کونین میں کوئی ثانی نہیں ہے وہ جگ سے نرالا ہمارا نبی
 رب کا محبوب ہے رب کا پیارا نبی سب سے پیارا نبی ہے ہمارا نبی
 آب کوثر پیئیں گے تو صرف اس لئے ہم کو دے گا پیالہ ہمارا نبی
 ان کو شمس الضحیٰ لکھ دیا ہے ان کو بدرالدجی لکھ دیا ہے
 مرتبہ جب بھی پوچھا کسی نے ان کو بعد از خدا لکھ دیا ہے
 دل کی راحت ہے آنکھوں کی ٹھنڈک ہیں وہ سب کی آنکھوں کا تارا ہمارا نبی
 ہے نبوت کے تارے تو سارے نبی چاند سارے کا سارا ہمارا نبی
 ہوں وہ صدیق و فاروق و عثمان علی سب کا آقا و مولیٰ ہمارا نبی
 عائشہ سے روایت ہے قرآن پڑھو یہ ہے سارے کا سارا ہمارا نبی
 ختم سب انبیاء کی نبوت ہوئی آخری ہے شمارا ہمارا نبی
 اب نبی نہ قیامت تلک آئیں گے اب قیامت تلک ہے ہمارا نبی
 پتھروں دیکھو پڑھنا ہے کلمہ تمہیں جب کرے گا اشارہ ہمارا نبی
 آگے ہیں فرشتوں کے جھرمٹ دیکھئے میں نے کیا لکھ دیا ہے
 ہاتھ کاغذ قلم چومتے ہیں میں نے صل علی لکھ دیا ہے

نعت شریف (۳۵)

ہر جگہ پر گونجتا ہے ترانہ نبی کا

ہو عرب یا عجم ہر جگہ پر گونجتا ہے ترانہ نبی کا
 کل بھی تھا یہ زمانہ نبی کا آج بھی ہے زمانہ نبی کا
 جو کی روٹی کے ہے چند ٹکڑے اور ٹوٹی چٹائی پہ بیٹھے
 ایسی مسند ہے میرے نبی کی اور ہے ایسا کھانا نبی کا
 دیکھنا ہے تو پھولوں میں دیکھوان کے حسن و ادا کی نزاکت
 پوچھنا ہے تو کلیوں سے پوچھو کیسا تھا مسکرانا نبی کا
 یاد ہے وہ مصلے پہ جا کر اور دعاؤں میں آنسو بہا کر
 اپنی امت کو اپنے خدا سے اس طرح بخشوانا نبی کا
 تنہا چھوڑا نہ ہجرت کے شب بھی اپنے ہمراہ لیکر چلے وہ
 اللہ اللہ صدیق سے تھا کس قدر دوستانہ نبی کا

نعت شریف (۳۶) وضو کی طہارت نہ ہرگز مٹے گی

وضو کی طہارت نہ ہرگز مٹے گی عبادت کا جلوہ جھلکتا رہے گا
 سفر زندگی کا ہو یا روز محشر نمازی کا چہرہ چمکتا رہے گا
 نہیں ہوگی جس پھول میں ان کی نکبت زمانے میں ہوگا وہ بے قدر و قیمت
 بسی ہوگی جس پھول میں ان کی خوشبو جہاں بھی رہے گا مہکتا رہے گا
 شہ دین کی حکمرانی چلے گی مدینہ سدا راجدہانی رہے گی
 لگائے زباں پر کوئی لاکھ بندش مدینہ کا بلبل چمکتا رہے گا

عائشہ عائشہ عائشہ عائشہ عائشہ

عائشہ عائشہ عائشہ عائشہ عائشہ
 سب کی ماں عائشہ عائشہ عائشہ
 ساری امت کی محبوب ماں کون ہے میرے سرکار کی جانِ جاں کون ہے
 علم کا ایک بحرِ رواں کون ہے انتخابِ خدائے جہاں کون ہے
 کس کے بستر پر آتی تھی وحیِ خدا
 عائشہ عائشہ عائشہ عائشہ عائشہ
 آشنائے مزاجِ نبوت ہیں وہ پیکرِ دانش و علم و حکمت ہیں وہ
 محرمِ رازِ قرآن و سنت ہیں وہ عارفِ نکتہ ہائے شریعت ہیں وہ
 عالمہ فاضلہ طیبہ طاہرہ
 عائشہ عائشہ عائشہ عائشہ عائشہ
 ہر مسلمان کی مادرِ محترم نازشِ حسن و اخلاق و جود و کرم
 رب کے محبوب کی وہ چہیتی حرم مدحِ خواں جن کے ہیں عرش و لوح و قلم
 جن کے عفت کی شاہد کتابِ خدا
 عائشہ عائشہ عائشہ عائشہ عائشہ
 ہر مسلمان پر جن کا احسان ہے جن کی عظمت کا قرآن میں اعلان ہے
 جن کی پاکیزگی کی بڑی شان ہے جن سے الفت ہی ایمان کی پہچان ہے
 بس منافق ہی رہتا ہے ان سے خفا
 عائشہ عائشہ عائشہ عائشہ عائشہ
 جن کے آگے اکابر کے بھی سر جھکیں جن کی فقہی بصیرت کو سب مان لیں

جن کی تکریم سارے فرشتے کریں پیار سے آقا جن کو حمیرا کہیں
جن کے حجرے میں ہیں آج بھی مصطفیٰ

عائشہ عائشہ عائشہ عائشہ عائشہ
میرے آقا کے آنگن کی وہ چاندنی اہل ایمان کی آنکھوں کی وہ روشنی
گلشن معرفت کی وہی تازگی جانِ رشد و ہدیٰ فخر پاکیزگی
جن کی عظمت پہ قربان جانِ عطا
عائشہ عائشہ عائشہ عائشہ عائشہ

نظم (۱) اب تک ہے آباد یہ ہندستان مدرسوں سے

بستی کی رونق مسجد سے شان مدرسوں سے
اب تک ہے آباد یہ ہندستان مدرسوں سے
ہے میری شان مدرسوں سے میری پہچان مدرسوں سے
جب مسجد کی سمت چلے گا قوم کا ایک ایک بچہ
جذبہٴ فاروقِ اعظم سینے میں ہوگا پیدا
کانپ اٹھے گا دشمن دیں شیطان مدرسوں سے
اب تک ہے آباد یہ ہندستان مدرسوں سے
ہے میری شان مدرسوں سے میری پہچان مدرسوں سے
اب تک ہے آباد یہ ہندستان مدرسوں سے
مٹ جائیں گے آیات قرآن کو مٹانے والے
زندہ رہے گا ایک ایک لفظ دل میں بسانے والے
چھوٹا ہے نہ چھوٹے گا قرآن مدرسوں سے
ہے میری شان مدرسوں سے میری پہچان مدرسوں سے

مفتی محدث حافظ قرآن پر الزام نہ دینا
اسلامی تعلیم کو تم دہشت کا نام نہ دینا
امن کا جاری ہوتا ہے فرمان مدرسوں سے
اب تک ہے آباد یہ ہندستان مدرسوں سے
ہے میری شان مدرسوں سے میری پہچان مدرسوں سے

نظم (۲) میرا دل تڑپ رہا ہے میرا جل رہا ہے سینہ

میرا دل تڑپ رہا ہے میرا جل رہا ہے سینہ
کہ دوا وہیں ملے گی مجھے لے چلو مدینہ
دیدار مصطفیٰ کو آنکھیں ترس رہی ہیں
دشوار ہو گیا ہے ان کے بغیر جینا
تصویر مصطفیٰ جو نظر آرہی ہے دل میں
میں یہ سوچتا ہوں دل میں میرا دل ہے یا مدینہ
شب و روز بڑھ رہا ہے میری تشنگی کا عالم
یہ پیاس کب بجھے گی میرے ساتھی مدینہ
نہیں مال و زر تو کیا ہے میں غریب ہوں یہی نا
میرے عشق تو ہی لے چل مجھے جانب مدینہ
مجھے گردشوں نہ چھیڑو میرا ہے کوئی جہاں میں
میں ابھی پکار لوں گا نہیں دور ہے مدینہ
اقبال ناتواں کی بس ایک التجا ہے
رہے زندگی سلامت میں بھی دیکھ لوں مدینہ

نظم (۳) آنسو بھی ہمارے ہیں دامن بھی ہمارا ہے

آنسو بھی ہمارے ہیں دامن بھی ہمارا ہے
 ہم نے ہی لہو دیکر گلشن کو سنوارا ہے
 سو ظلم کئے تم نے پرواہ نہ کی ہم نے
 وہ ظرف تمہارا تھا یہ ظرف ہمارا ہے
 آنکھوں میں جب دہشت کے طوفان مچلتے تھے
 ہم نے وہ زمانہ بھی ہنس ہنس کے گزارا ہے
 فرعون جو اٹھا تھا موسیٰ کو مٹانے کو
 وہ نیل میں ڈوبا تھا قدرت کا اشارا ہے
 اے ہندی مسلمان تم کیوں راہ سے بھٹکے ہو
 اب راہ پہ آجاؤ میدان تمہارا ہے
 ہر چیز کو پالو گے آقا کی غلامی سے
 پھر ہند ہی کیا شیء ہے یہ ملک تمہارا ہے

نظم (۴) پیاری پیاری سی یہ چاند سی بیٹیاں

لیکے آتی ہیں گھر میں خوشی بیٹیاں
 کون کہتا ہے بیٹا ہے گھر کا چراغ
 یہ ہیں شانِ چمن ننھی ننھی کلی
 جن سے راضی خدا ان کو بیٹی دیا
 پیاری پیاری سی یہ چاند سی بیٹیاں
 ظلمتوں میں ہے ایک روشنی بیٹیاں
 پھول جیسی میری آپ کی بیٹیاں
 زیست کی شان اور زندگی بیٹیاں
 میرے آنگن کی ہے دل کشی بیٹیاں
 ارضِ گیتی کی رونق انھیں سے تو ہے

نظم (۵) ماں باپ بڑے انمول ہیں ماں باپ بڑے انمول

ماں باپ بڑے انمول ہیں ماں باپ بڑے انمول
حکم خدا ہے ان کو کبھی تو اُف تک بھی نہ بول

باپ شجر ہے شفقت کا اور ماں ہے ٹھنڈی چھاؤں
ان کی دعائیں لیتے رہنا اور چومتے رہنا پاؤں
اور کسی رشتے سے ان کا پیار کبھی نہ تول
ماں باپ بڑے انمول ہیں ماں باپ بڑے انمول

جیسی ہو اولاد بھلے ہر آن دعائیں دیتے ہیں
چوم کے پھر اولاد کا ماتھا سر کی نکالیں لیتے ہیں
ان کی ممتا اور شفقت میں آتا نہیں ہے جھول
ماں باپ بڑے انمول ہیں ماں باپ بڑے انمول

کرتا ہے اولاد کی خاطر باپ جہاں کی مزدوری
سوتا نہیں آرام سے گھر میں جیسی بھی ہو مجبوری
بچوں کو سکھ دیتا ہے اور خوشیوں کا ماحول
ماں باپ بڑے انمول ہیں ماں باپ بڑے انمول

خود گیلے میں سوجائے سوکھے میں سلانے بچوں کو
دیکر ماں کی آنچل کی ہوا گرمی سے بچائے بچوں کو
حشر تلک ماں کی ممتا کا پا نہ سکے گا مول
ماں باپ بڑے انمول ہیں ماں باپ بڑے انمول

آج ستائے گا ان کو کل تو بھی ستایا جائے گا
 آج رُلانے گا ان کو کل تو بھی رُلایا جائے گا
 جیسی کرنی ویسی بھرنی ہے یہ بڑوں کا قول
 ماں باپ بڑے انمول ہیں ماں باپ بڑے انمول
 ماں باپ کی خدمت کا صدقہ سخن ورتیری عزت ہے
 کرم مدینے والے کا اور تجھ پہ خدا کی رحمت ہے
 ان کے حق میں مانگ دعا تو اپنے لبوں کو کھول
 ماں باپ بڑے انمول ہیں ماں باپ بڑے انمول

نظم (۶) فرشِ مخمل پہ اے سونے والوں!

فرشِ مخمل پہ اے سونے والوں قبر میں جا کے سونا پڑے گا
 اپنے ایمان کا جائزہ لو ورنہ محشر میں رونا پڑے گا
 چھوڑ کر زندگی کا یہ میلا جائے گا تو یہاں سے اکیلا
 خوب صورت حسین یہ بدن ہے اس کو بے جان ہونا پڑے گا
 چاریاروں کے کاندھوں پہ جس دن تیری بارات نکلے گی گھر سے
 پہن کے ایک کفن کا ہی جوڑا جب جنازہ پہ ہونا پڑے گا
 خاک کا یہ بنا جسم تیرا خاک ہی میں مل کر رہے گا
 ایک دن تو یہاں پر ہے آیا ایک دن تجھ کو جانا پڑے گا

نظم (۷) دنیا جس کو ماں کہتی ہے ذات بڑی بابرکت ہے

دنیا جس کو ماں کہتی ہے ذات بڑی بابرکت ہے
 ماں ایسی ہستی ہے جس کے قدم کے نیچے جنت ہے
 ماں نے اپنے خونِ جگر سے دنیا کو سیراب کیا
 غوثِ دولی اور پیر و پیغمبر سب کو ماں نے جنم دیا
 ماں کے حسین پیکر میں دیکھو شانِ رب العزت ہے
 ماں ایسی ہستی ہے جس کے قدم کے نیچے جنت ہے
 گھر والے سب سو جاتے ہیں جاگتی ماں رہ جاتی ہے
 بچے کے آرام کے خاطر ہر دکھ کو سہہ جاتی ہے
 ماں کے آنچل کے سایہ میں چین و سکون ہے راحت ہے
 ماں ایسی ہستی ہے جس کے قدم کے نیچے جنت ہے
 ماں کی ایک چھوٹی سی ہنسی سے دل کا چمن کھل جاتا ہے
 ماں کی آنکھ میں آنسو ہو تو عرشِ خدا ہل جاتا ہے
 ماں کی عظمت جو نہ سمجھے اس پہ خدا کی لعنت ہے
 ماں ایسی ہستی ہے جس کے قدم کے نیچے جنت ہے
 ماں کی دعائیں لیکر جب میں اپنے گھر سے نکلتا ہوں
 ایسا لگتا ہے کہ جنت کی وادی میں ٹہلتا ہوں
 ماں کی دعا کے صدقے میں ہر سو جہاں میں شہرت ہے
 ماں ایسی ہستی ہے جس کے قدم کے نیچے جنت ہے

اس کے دل سے جا کر پوچھو جس کی ماں مرجاتی ہے
 من کا آنگن دل کی دنیا سب سونا کر جاتی ہے
 ماں ہی گھر کی رونق ہے اور ماں ہی گھر کی زینت ہے
 ماں ایسی ہستی ہے جس کے قدم کے نیچے جنت ہے
 پیارے بچوں تم بھی سمجھو ماں کی دل سے قدر کرو
 ماں کی خدمت فرض ہے تم پہ ماں کو کبھی تکلیف نہ دو
 شبنم تم بھی سمجھو ماں کی ذات سراپا رحمت ہے
 ماں ایسی ہستی ہے جس کے قدم کے نیچے جنت ہے

نظم (۸) پیاری ماں مجھ کو تیری دعا چاہئے

پیاری ماں مجھ کو تیری دعا چاہئے تیرے آنچل کی ٹھنڈی ہوا چاہئے
 لوری گا گے مجھ کو سلاتی ہے تو مسکرا کر سویرے جگاتی ہے تو
 مجھ کو اس کے سوا اور کیا چاہئے پیاری ماں مجھ کو تیری دعا چاہئے
 تیری ممتا کے سائے میں پھولوں پھولوں تھام کر تیری انگلی میں بڑھتا چلوں
 آسرا بس تیرے پیار کا چاہئے پیاری ماں مجھ کو تیری دعا چاہئے
 تیری خدمت سے دنیا میں عظمت میری تیرے قدموں کے نیچے ہے جنت میری
 عمر بھر سر پہ سایہ تیرا چاہئے پیاری ماں مجھ کو تیری دعا چاہئے



نظم (۹) نوری محفل پہ چادر تئی نور کی نور پھیلا ہوا آج کی رات ہے

نوری محفل پہ چادر تئی نور کی نور پھیلا ہوا آج کی رات ہے
 چاندنی میں ہیں ڈوبے ہوئے دو جہاں کون جلوہ نما آج کی رات ہے
 فرش پر دھوم ہے عرش پر دھوم ہے ہے وہ بد بخت جو آج محروم ہے
 پھر یہ آئیگی شب کس کو معلوم ہے عام لطفِ خدا آج کی رات ہے
 ابرِ رحمت ہیں محفل پہ چھائے ہوئے آسماں سے ملائک ہیں آئے ہوئے
 خود ہی نگراں ہیں محفل کے رب العلیٰ کس قدر جاں فزاں آج کی رات ہے
 مانگ لو مانگ لو چشم تر مانگ لو دردِ دل اور حسنِ نظر مانگ لو
 کملی والے کی نگری میں گھر مانگ لو مانگنے کا مزہ آج کی رات ہے
 مومنوں آج گنجِ سخا لوٹ لو لوٹ لو اے مریضوں شفا لوٹ لو
 عاصیوں رحمتِ مصطفیٰ لوٹ لو بابِ رحمت کھلا آج کی رات ہے
 اس طرف نور ہے اس طرف نور ہے سارا عالم مسرت سے معمور ہے
 جس کو دیکھو وہی آج مسرور ہے مہک اٹھی فضا آج کی رات ہے
 وقت لائے خدا سب مدینے چلیں لوٹنے رحمتوں کے خزانے چلیں
 سب کی منزل کی جانب سفینے چلیں میری صائمہ دعا آج کی رات ہے



نظم (۱۰) سارے جہاں سے اچھا ہندستان ہمارا

سارے جہاں سے اچھا ہندستان ہمارا
 ہم بلبلیں ہیں اس کی یہ گلستاں ہمارا
 غربت میں ہوں اگر ہم رہتا ہے دل وطن میں
 سمجھو وہیں ہمیں بھی دل ہو جہاں ہمارا
 پربت وہ سب سے اونچا ہم سایہ آسماں کا
 وہ سنتری ہمارا وہ پاسباں ہمارا
 گودی میں کھیلتی ہے اس کی ہزاروں ندیاں
 گلشن ہے جن کے دم سے رشک جناں ہمارا
 اے آب رود گنگا وہ دن ہے یاد تجھ کو
 اترا تیرے کنارے جب کارواں ہمارا
 مذہب نہیں سکھاتا آپس میں بیر رکھنا
 ہندی ہیں ہم وطن ہیں ہندستان ہمارا
 یونان و مصر روم سب مٹ گئے جہاں سے
 اب تک مگر ہے باقی نام و نشاں ہمارا
 کچھ بات ہے کہ ہستی مٹی نہیں ہماری
 صدیوں رہا ہے دشمن دور زماں ہمارا
 اقبال کوئی محرم اپنا نہیں جہاں میں
 معلوم کیا کسی کو درد نہاں ہمارا

نظم (۱۱) لگا کر اپنے سینے سے کہا یوں ماں نے بیٹی سے

لگا کر اپنے سینے سے کہا یوں ماں نے بیٹی سے
 کہ ہوگی زندگی دشوار اب تیری جدائی سے
 محبت زندگی میں زخمِ دل سینے نہیں دے گی
 جدائی تیری اے بیٹی مجھے جینے نہیں دے گی
 تجھے نظروں سے ایک پل بھی جدا ہونے نہ دیتی تھی
 اگر تو ضد پہ اڑ جاتی تجھے رونے نہ دیتی تھی
 زمانے بھر کے میں نے غم اٹھا کر تجھ کو پالا تھا
 میرے گھر میں تیرے دم سے اجالا ہی اجالا تھا
 چلیں گے تیرے بعد اس دل پہ غم کے تیراے بیٹی
 پھرے گی میری نظروں میں تیری تصویراے بیٹی
 یہ گھر آنگن جو تیرے دم سے جنت کا نمونہ ہے
 تیری رخصت کے غم سے آج کتنا سونا سونا ہے
 جو تجھ سے پیار کرتے ہیں وہ ساتھی چھوٹ جائیں گے
 جو ہیں غم خوار تیرے وہ پڑوسی چھوٹ جائیں گے
 ہماری یاد آجائے تو ضبطِ غم بھی کر لینا
 عزیزوں سے پچھڑنے کا نہ تو دل پر اثر لینا
 یہ تیرا فرض ہے کرنا اطاعت اپنے شوہر کی
 بہو کہتے ہیں جس کو آبرو ہوتی ہے وہ گھر کی
 تو کرنا پیار چھوٹوں سے بڑوں کی قدر بھی کرنا
 کہے تجھ کو برا کوئی تو بیٹی صبر بھی کرنا

چلی ہے آج تک پھولوں پہ اب کانٹوں پہ چلنا ہے
 تجھے شوہر کے گھر سے یاد رکھ مر کر نکلنا ہے
 زمانے کی حسیں رنگیں فضا سے دور رہنا ہے
 مصیبت ہو کہ راحت ہو سدا مسرور رہنا ہے
 کسی بھی بات پر ضد اپنے شوہر سے نہ تو کرنا
 وہ مالک ہے تیرا مشکل میں بھی اس کا تو دم بھرنا
 سنبھالے رکھنا اے بیٹی! تو اپنے آپ کی عزت
 کہ تیرے ہاتھ میں ہے آج سے ماں باپ کی عزت
 تجھے کچھ دے نہیں سکتی یہی بس آن دیتی ہوں
 بجائے سونا چاندی کے تجھے قرآن دیتی ہوں
 اب اس سے بڑھ کے کوئی ایسی دولت دے نہیں سکتا
 زمانے بھر میں اس کی کوئی قیمت دے نہیں سکتا
 بلائیں آفتیں ٹل جائیں گی اس کی تلاوت سے
 خدا بھر دیتا ہے دامن کو اس کی اپنی رحمت سے
 نصیحت اے میری بیٹی! تو اپنے دھیان میں رکھنا
 یہ تحفہ قیمتی ہے پردہ ایمان میں رکھنا
 ہمیشہ تو نماز پنج گانہ بھی ادا کرنا
 اٹھا کر ہاتھ شوہر کے لیے ہر دم دعا کرنا
 ضیائے حسن سے پر نور تیری شمع ارماں ہے
 خوشی سے جا پیا کے گھر تیرا مولیٰ نگہباں ہے

فصل صفہ کا یہ بہترین سلسلہ جس کا ہر فرد ہے مخلص و باوفا
شمس و راشد مجیب زید قمر الزماں جارہے ہیں تجھے چھوڑ کر گلستاں
عبد الجبار حمزہ و اسعد وسیم منتظر اے اسامہ و فیصل بشر
دین اسلام پر کردو تن من فدا جارہے ہیں تجھے چھوڑ کر گلستاں
عبد القادر ثمر اور عابد امام دل سے کرتے ہیں ہم سب تیرا احترام
تیری فرقت میں ہے سب کے آنسو رواں جارہے ہیں تجھے چھوڑ کر گلستاں
راہ اسلام کی پرخطر ہے ضرور لیکن معراج ہے اس میں فرحت سرور
کردو فاروق تم اس کو ظاہر بیاں جارہے ہیں تجھے چھوڑ کر گلستاں
صبر کر اے شرافت نہ ہو تم حزیں آئے گا پھر محبت کا موسم حسین
پھر دکھائے گا رب سب کا جلوہ یہاں جارہے ہیں تجھے چھوڑ کر گلستاں
دوستوں ہو رہے ہیں جدا ہم سبھی اب تو کرنا ہے رب سے دعائیں یہی
خدمت دیں میں کوشاں رکھے ذوالعلی جارہے ہیں تجھے چھوڑ کر گلستاں

منجانب:

طلبہ افتاء: (دوسرا بیچ) معہد الدراسات العلیا

شمس الدین (مہاراشٹر) ثمر الباری (جھارکھنڈ) راشد کمال (جھارکھنڈ)
مجیب الحق (موتیہاری) محمد زید (پورنیہ) معراج الاسلام (بنگال)
عابد حسین (مشرقی چمپارن) عبد القادر (مشرقی چمپارن)
قمر الزماں (مغربی چمپارن) وسیم ظفر (مدھوبنی) اسعد اللہ (بیگوسرائے)
منتظر عالم (کشن گنج) فاروق اعظم (جھارکھنڈ) محمد اسامہ (اورنگ آباد)
فیصل احمد (بیگوسرائے) شرافت حسین (جھارکھنڈ) عبد الجبار (کٹیہار)
بشیر الدین (نیپال) محمد حمزہ (در بھنگہ) امام الدین (دھنباڈ)۔

(۱) ترانہ

یارب دلِ مسلم کو وہ زندہ تمنا دے

یارب دلِ مسلم کو وہ زندہ تمنا دے
 جو قلب کو گرمادے جو روح کو تڑپا دے
 پھر وادیِ فاراں کے ہر ذرے کو چمکا دے
 پھر شوقِ تماشا دے پھر ذوقِ تقاضا دے
 محرومِ تماشا کو پھر دیدہٴ مینا دے
 دیکھا ہے جو کچھ میں نے اوروں کو بھی دکھلا دے
 بھٹکے ہوئے آہو کو پھر سوئے حرم لے چل
 اس شہر کے خوگر کو پھر وسعتِ صحرا دے
 پیدا دلِ ویراں میں پھر شورشِ محشر کر
 اس محملِ خالی کو پھر شاہدِ لیلیٰ دے
 اس دور کی ظلمت میں ہر قلب پریشاں کو
 وہ داغِ محبت دے جو چاند کو شرما دے
 رفعت میں مقاصد کو ہم دوشِ ثریا کر
 خودداریِ ساحل دے آزادیِ دریا دے
 بے لوث محبت ہو بے باک صداقت ہو
 سینوں میں اجالا کر دل صورتِ مینا دے
 احساسِ عنایت کر آثارِ مصیبت کا
 امروز کی شورش میں اندیشہٴ فردا دے
 میں بلبلِ نالاں ہوں ایک اجڑے گلستاں کا
 تاثیر کا سائل ہوں محتاج کو داتا دے

ترانہ (۲)

رب کونین! میرے دل کی دعائیں سن لے

رب کونین! میرے دل کی دعائیں سن لے
 میں ہوں بے چین میرے دل کی صدائیں سن لے
 شان اعلیٰ ہے تیری مالک و مختار ہے تو
 مجھ کو معلوم ہے دنیا کا مددگار ہے تو
 میں ہوں محتاج مجھے علم کی دولت دے دے
 اپنے انمول خزانے سے یہ نعمت دے دے
 میں ہوں کمزور مجھے دولت ایماں دے دے
 ناتواں بندے سے بھی دین کی خدمت لے لے
 جلوۂ حق سے میرے دل کو فروزاں کر دے
 نور اسلام کا چہرے پہ منور کر دے
 رب کونین! میرے دل کی دعائیں سن لے
 میں ہوں بے چین میرے دل کی صدائیں سن لے
 میں پریشان ہوں سرمایہٴ راحت دے دے
 اپنے محبوب کی تو سچی محبت دے دے
 جس کے صدقے میں دو عالم کو بنایا تو نے
 میرے محبوب جسے کہہ کر بلایا تو نے
 واسطہ اس کا گنہ گار کی بخشش کر دے
 اپنے اس بندۂ نادل پہ نوازش کر دے

ترانہ (۳) میں ایک چھوٹی سی بچی ہوں میرا بچپن سہانا ہے

میں ایک چھوٹی سی بچی ہوں میرا بچپن سہانا ہے
 پرندوں کی طرح مجھ کو ابھی تو چہچہانا ہے
 ہے تم سے التجا میری ماں مدرسہ مجھ کو جانے دو
 ابھی تو پڑھنے لکھنے کی لگن ہے میرے سینے میں
 جہالت جس کی قسمت ہو مزہ کیا اس کے جینے میں
 ہے تم سے التجا میری ماں مدرسہ مجھ کو جانے دو
 مجھے اس بد نصیبی کے اندھیرے سے نکلنا ہے
 ابھی تو آدمیت کے حسین سانچے میں ڈھلنا ہے
 ہے تم سے التجا میری ماں مدرسہ مجھ کو جانے دو
 مجھے پیسے کی لالچ میں نہ دو سوغات ذلت کی
 کسی بھی تنگ دستی کی کہاں میں نے شکایت کی
 ہے تم سے التجا میری ماں مدرسہ مجھ کو جانے دو
 پھٹے کپڑے پہن کر بھی میں اپنا تن چھپالوں گی
 ملے گی روکھی سوکھی روٹیاں خوش ہو کے کھالوں گی
 یہ محنت اور مزدوری ابھی مجھ سے نہ کرواؤ
 ہے تم سے التجا میری ماں مدرسہ مجھ کو جانے دو
 مشینوں کارخانوں سے میرا رشتہ نہ جوڑو تم
 میں ایک نازک سی شیشہ ہوں نہ اس شیشے کو توڑو تم
 ہے تم سے التجا میری ماں مدرسہ مجھ کو جانے دو

کسی انعام کی خواہش نہ تھمے چاہئے مجھ کو
خزانہ علم کا پالوں تو کیا چاہئے مجھ کو
ہے تم سے التجا میری ماں مدرسہ مجھ کو جانے دو

ترانہ (۴)

میرا جینا میرا مرنا الہی تیری خاطر ہو

میرا جینا میرا مرنا الہی تیری خاطر ہو
میرا رکنا میرا چلنا الہی تیری خاطر ہو
مساجد میں مجالس میں تو ہی تو ہو میرے دل میں
میرا رونا میرا ہنسنا الہی تیری خاطر ہو
زمانہ ڈھل رہا ہے مغربی تہذیب میں لیکن
میرا ہر رنگ میں ڈھلنا الہی تیری خاطر ہو
تیری منشا میری منزل یہ دل ایک پل نہ ہو غافل
سر میداں میرا گرنا الہی تیری خاطر ہو
میرا حاجت روا تو ہے میرا مشکل کشا تو ہے
جفا کرنا وفا کرنا الہی تیری خاطر ہو
تیری چاہت کی دعوت میں سر بازار یوں پھرنا
میرا گوشہ نشین رہنا الہی تیری خاطر ہو
وفا کی راہ میں چلتے ہوئے دیوانے ہدہد کا
غبارِ راہ کو ملنا الہی تیری خاطر ہو

ترانہ (۵)

لب پہ آتی ہے دعا بن کے تمنا میری

لب پہ آتی ہے دعا بن کے تمنا میری
زندگی شمع کی صورت ہو خدایا میری
دور دنیا کا میرے دم سے اندھیرا ہو جائے
ہر جگہ میرے چمکنے سے اجالا ہو جائے
ہو میرے دم سے یوں ہی میرے وطن کی زینت
جس طرح پھول سے ہوتی ہے چمن کی زینت
ہو میرا کام غریبوں کی حمایت کرنا
درد مندوں سے ضعیفوں سے محبت کرنا
میرے اللہ برائی سے بچانا مجھ کو
نیک جو راہ ہو اس رہ پہ چلانا مجھ کو

جہاں علماء حق ہوں گے وہاں پر اور کیا ہوگا

جہاں علماء حق ہوں گے وہاں پر اور کیا ہوگا
خدا کی بات ہوگی اور نبی کا تذکرہ ہوگا
جو بچہ بکریاں دائی حلیمہ کی چراتا ہے
وہی بچہ بڑا ہو کر امام الانبیاء ہوگا
میں ہرگز دودھ میں پانی ملا سکتی نہیں اے ماں
عمر دیکھے یا نہ دیکھے خدا تو دیکھتا ہوگا

اے میری آنکھوں کی ٹھنڈک! اے میرے نورِ نظر!

اپنے لختِ جگر خالد سیف اللہ کی ولادت پر ایک منظوم کلام پیش خدمت ہے:
 اے میری آنکھوں کی ٹھنڈک! اے میرے نورِ نظر!
 تجھ پہ قرباں میری جاں ہو، اے میرے لختِ جگر!

تیرے آنے سے میرا گھر، کتنا روشن ہو گیا
 میرا اجڑا یہ چمن بھی، آج گلشن ہو گیا
 قیمتی دولت ہے بے شک، تو میرے نورِ نظر!
 تجھ پہ قرباں میری جاں ہو، اے میرے لختِ جگر!

دور ہو مجھ سے مگر تم، ہو میرے دل کے قریب
 آنکھیں ہیں بے چین میری، میری حالت ہے عجیب
 کب تجھے دیکھیں گی آنکھیں، میری یہ نورِ نظر!
 تجھ پہ قرباں میری جاں ہو، اے میرے لختِ جگر!

خوبصورت تم ہو خالد، چاند اور سورج سے بھی
 دیکھ لے جو بھی تجھے تو، بھول نہ پائے کبھی
 مسکراہٹ تیری خالد، کتنی دلکش ہے پُسر
 تجھ پہ قرباں میری جاں ہو، اے میرے لختِ جگر!

سینے سے تجھ کو لگاتی، ہے تیری نانی و ماں
 جاگتی ہے تیری خاطر، تیری دادی اور ماں
 اپنے دادا اور نانا، کے ہو تم نورِ نظر
 تجھ پہ قرباں میری جاں ہو، اے میرے لختِ جگر!

تیری خالہ اور چاچا ، سب کھلاتے ہیں تجھے
تیرے ماموں بھی خوشی سے ، چوم لیتے ہیں تجھے
اپنی مسکان کے لئے تم دل کی راحت ہو پسر!
تجھ پہ قرباں میری جاں ہو، اے میرے لختِ جگر!

گود میں دادا کے تم نے، خوب کھیلا ہے پسر
کندھے پہ نانا کے اپنے، خوب بیٹھے ہو پسر
ہے دعا میری خدا سے، خوش رہو نورِ نظر
تجھ پہ قرباں میری جاں ہو، اے میرے لختِ جگر!



اللہ تعالیٰ کے فضل و کرم سے کتاب مکمل ہو گئی، بارگاہِ الہی میں سر بسجود ہو کر دعا
گو ہوں کہ وہ بندہ کی خطاؤں اور کوتاہیوں کو معاف کرتے ہوئے اس کتاب کو قبولیت
سے نوازے، میرے اور میرے اہل و عیال کے لیے اسے توشہٴ آخرت بنائے۔
نیز قارئین سے گزارش ہے کہ اس کتاب میں اگر کوئی غلطی دیکھیں، یا کوئی مفید
مشورہ دینا چاہیں تو راقم الحروف کو ضرور مطلع فرمائیں، بندہ آپ کا شکر گزار رہے گا۔

مولانا مفتی رضوان نسیم قاسمی

(فیض پور، عرف گھیورا، روتھٹ، نیپال)

استاذ فقہ و افتاء: معہد الدراسات العلیا، پھلواڑی شریف پٹنہ

انڈین نمبر (8986305186) نیپالی نمبر (+977.9809191037)

چوتھا ایڈیشن

بچوں کے لئے دینیات کی آسان مدلل جامع و مختصر کتاب

آسان دینیات

کلمات اسلام ادعیہ مسنونہ

سنن و آداب اسلامی عقائد مسائل طہارت

مسائل نماز تجہیز و تکفین سیرت رسول

چہل حدیث اسماء حسنی

مکتبہ دارالرقم ندیال

مولانا مفتی رضوان نسیر قاسمی

استاذ فقہ و افتاء معتمد الدار للعلیاء اہل وادی شریف پینا










ناشر

مکتبہ دارالرقم ندیال

فیض پور عرف گھنور اضلع روہت، نیپال

Mob: 8986305186

مولانا مفتی رضوان نسیم قاسمی کی علمی کاوشیں



Publisher

MAKTABA DAR-E- ARQAM, NEPAL

Faizpur Urf Ghiura, Distt. Rautahat, Nepal

Mob: 8986305186

₹ 100/-